



# வலம்புரி



பக்கங்கள்: பத்தொன்று

Valampurii

சங்கு 12 வள்ளுவர் ஆண்டு 2041 மார்கழி 20 செவ்வாய்க்கிழமை (04.01.2011) தொலைபேசி 222 3378, 222 7829 ஒலி 016

## முன்னாள் புல உறுப்பினர்கள்

## சமூகத்தில் இணைவதால் சிக்கல்

### அரச அதிகாரிகள் தெரிவிப்பு

(கொழும்பு)

முன்னாள் விடுதலைப்புலிப் போராளிகள் சமூகத்தில் இணைந்து கொள்வதால் தாம் சில பிரச்சினைகளைச் சந்தித்து வருவதாக அரச அதிகாரிகள் தெரிவித்ததாக இலண்டன் பி.பி.சி. செய்தி சேவை தகவல் வெளியிட்டுள்ளது.

புனர்வாழ்வு நடவடிக்கைக்குப் பின்னர் விடுவிக்கப்பட்ட போராளிகள் சிலர் பொலிஸாரால் கைது செய்யப்பட்டுள்ளதாகவும் அவர்கள் தெரிவித்ததாக குறிப்பிட்டுள்ள பி.பி.சி. செய்திசேவையில் மேலும் தெரிவிக்கப்பட்டுள்ளதாகவுது;

விடுவிக்கப்பட்ட முன்னாள் போராளிகளில் இவ்வாறு திரும்ப கைது செய்யப்படும் நபர்களின் எண்ணிக்கை மிகவும் சொற்பமானது என்றும் முன்னாள் போராளிகள் விடுவிக்கப்படுவது தொடர்ந்து நடைபெற்று வருவதாகவும் அரசு கூறுகிறது. (15ஆம் பக்கம் பார்க்க)

### பாதுகாப்பு அச்சுறுத்தல்

### யாழ்ப்பாணத்தில் இல்லை

### பொலிஸ், இராணுவம் தெரிவிப்பு

(கொழும்பு)

யாழ்ப்பாணத்தில் பாதுகாப்பு அச்சுறுத்தல் ஏற்பட்டுள்ளதாக சமத்தப்படும் குற்றச்சாட்டுக்களில் உண்மையில்லை என பொலிஸாரும் இராணுவத்தினரும் மறுப்பு வெளியிட்டுள்ளனர்.

விசேட பாதுகாப்பு ஏற்பாடுகள் செய்யப்

படவில்லை எனவும் தற்போதைய பாதுகாப்பு ஏற்பாடுகள் போதுமானது எனவும் பொலிஸ் உடகப் பேச்சாளர் பிரசாந்த ஜயகொடி மற்றும் இராணுவப் பேச்சாளர் உபய மெதவெல ஆகியோர் தெரிவித்துள்ளனர்.

யாழ்ப்பாணத்தில் பாதுகாப்பு அச்சுறுத்தல் நிலவிவருவதாக (15ஆம் பக்கம் பார்க்க)

## யாழில் ஏற்பட்டுள்ள அச்சநிலை; தடுக்க உயர்மட்ட மாநாடு

(யாழ்ப்பாணம்)

யாழ். மாவட்டத்தில் அதிகரித்து வருகின்ற கொலை, கொள்ளை, ஆட்கடத்தல் போன்ற குற்றங்களை கட்டுப்படுத்தும் பொறுப்பு பொலிஸாருக்கு உரியது என யாழ். அரச அதிபர் இமெல்பா சுகுமார் தெரிவித்துள்ளார்.

யாழ். மாவட்ட செயலகத்தில் நேற்று இடம் பெற்ற பத்திரிகையாளர் சந்திப்பிலேயே அவர் இதனை தெரிவித்தார். அங்கு அவர் மேலும்

### யாழ். அரச அதிபர் நேற்று அறிவிப்பு

தெரிவிக்கையில்,

அதிகரித்து வருகின்ற குற்றச்செயல்கள் தொடர்பாக சட்ட நடவடிக்கை மேற்கொள்ள நடவடிக்கைகள் எடுத்துவருகிறேன். இதேவேளை இத்தகைய சட்டவிரோத நடவடிக்கைகளை கட்டுப்படுத்த பொலிஸ் உயர் அதிகாரிகள் மற்றும்

யாழ். மாவட்ட கட்டளைத்தளபதி மேஜர் ஜெனரல் மகிந்த கத்துருசிங்க ஆகியோருடன் மிக விரைவில் கலந்துரையாடலை மேற்கொள்ளவுள்ளேன். மக்களின் இந்த அச்சநிலை தொடர்பில் தகுந்த நடவடிக்கை எடுத்து வருகின்றேன் மக்களின் இயல்பு (16ஆம் பக்கம் பார்க்க)

## தைப்பொங்கல் தினத்தில் 100 போராளிகள் விடுதலை

### பிரிகேடியர் சுசந்த ரணசிங்க தகவல்



(கொழும்பு) தைத்திருநாளை முன்னிட்டு தடுப்பு முகாம்களில் உள்ள தமிழ் விடுதலைப் புலிகளின் 100 போராளிகள் விடுவிக்கப்பட்டவுள்ளதாக அரசாங்கம் அறிவித்துள்ளது. இவர்கள் எதிர்வரும் 15ஆம்

திக்கி யாழ்ப்பாணத்தில் வைத்து விடுதலை செய்யப்பட்டவுள்ளதாக படைத்தரப்பின் புனர்வாழ்வு ஆணையாளர் பிரிகேடியர் சுசந்த ரணசிங்க தெரிவித்துள்ளார். அவர் மேலும் சஹுகையில், 2009 (16ஆம் பக்கம் பார்க்க)

## பிரதம நீதியரசர் பதவி விலகுவார்?

(கொழும்பு)



பிரதம நீதியரசர் அசோக டி சில்வா தமது பதவி விலகல் கடிதத்தை ஜனாதிபதியிடம் கையளித்துள்ளதாக தகவல்கள் வெளியாகியுள்ளன. நீதித்துறை தொடர்பில் ஜனாதிபதி விடுத்த சில கருத்துகளுக்கு எதிர்ப்புத் தெரிவித்தே அவர் இந்தத் தீர்மானத்தை மேற்கொண்டுள்ளதாக சிங்கள உடகம் ஒன்று செய்தி வெளியிட்டுள்ளது.

நீதித்துறையின் வருட இறுதி நிலைவரங்கள் குறித்து ஜனாதிபதி மகிந்த ராஜபக்ஷவிற்கும் பிரதம நீதியரசர் அசோக டி சில்வாவுக்கும் இடையில் சந்திப்பு (15ஆம் பக்கம் பார்க்க)

**NIBM BUILDING COMPETENCIES**  
**Jaffna**  
 யாழ்ப்பாணம்

A statutory Body under the Ministry of Youth Affairs & Skills Development

தேசிய வியாபார முகாமை நிறுவனம்  
 40, கல்லூரி வீதி, (யாழ் இந்துக்கல்லூரி மைதானம் முன்பாக) யாழ்ப்பாணம்  
 தொலைபேசி இல: (021) 222 0360, 61, 62

**NIBM இன் கணனிக் கற்கைநெறிகள்**

கணனி தொழில்நுட்பத்தில் சான்றிதழ் கற்கைநெறி (Certification in Computer Science)	அலுவலகர்களுக்கான கணனி கற்கைநெறி (certification on computers for officers)
அனுமதி பரீட்சை ஆரம்பமாகியுள்ளது	ஆகக் குறைந்த கல்வி தகைமை க.பொ.த சாதாரண தரம் (G.C.E (O/L))

முதலில் அனுமதிக்கப்படும் சிலருக்கு 25% கட்டணக் கழிவு.

## நடுவு நிலை தவறா நன்னெறி காக்கும் உங்கள் நாளிதழ்



# இன்று ஒரு தகவல்

## இன்பமும் துன்பமும்

இன்பமும் துன்பமும் இணைந்ததுதான் வாழ்க்கை. இது எல்லோரும் சொல்லிக் கொண்டிருக்கும் உண்மை. அதுசரி, இவையிரண்டும் வருவதற்கான காரணம் என்ன?

ஸ்ரீ சங்கரானந்த ஜீ என்ற துறவி இதற்கு ஆறு காரணங்கள் உண்டு என்கின்றார்.

முதல் காரணம்: சுயநலம்

ஒருதாயார் தன்னுடைய சுயநலம் கருதி தன் மகன் இன்பமாக இருக்கவேண்டுமென்று ஆசைப் படுகிறான். மகனும் அப்படியே ஆசைப்படுகிறான். அதனால் தாயாரின் இன்பதுன்பங்களைப் பார்த்து விட்டு மகனும் இன்பதுன்பம் அடைகின்றான். அந்த அம்மாவுக்கும் அதே நிலைமை தான்.

இரண்டாவது காரணம்: உறவு

“நான் துறவியான பின்னர் கூட உறவு என்ற காரணத்தால் தாயாரின் சுகதுக்கங்களைக் கண்டு நானும் சுகதுக்கம் அடைகின்றேன். என் தாயாரின் நிலையும் இதுதான்” என்கிறார் இந்தத்துறவி.

மூன்றாவது காரணம்: அறிமுகம்

“எனக்கு அறிமுகமான ஒருத்தரை ரயில் நிலையத்தில் சந்திக்கின்றேன். அவர் தன்னுடைய பண்பை எங்கேயோ தொலைந்து விட்டது” என்று கவலைப்பட்டுக் கொண்டிருக்கிறார். நானும் வருத்தப்பட்டேன். அந்தச் சமயத்தில் யாரோ ஒருத்தர் “இதுதானா உங்கள் பண்பை?” என்று கொண்டுவந்து நீட்டுகிறார்.

பண்பையைத் தொலைத்தவர் சந்தோசப்படுகின்றார்.

நானும் சந்தோசப்படுகின்றேன்.

இது அந்தத் துறவி சொல்லும் அனுபவம்.

நான்காவது காரணம்: கருணை

எனக்கு முன் பின் தெரியாத ஒருத்தனை யாரோ ஒருத்தன் அடித்து காயப்படுத்தி விடுகின்றான். கருணை காரணமாக நான் அதற்காகத் துக்கப்படுகிறேன்.

ஐந்தாவது காரணம்: எதையும் நம்புவது

ஒரு பசுமாட்டை ஒரு முரடன் அடித்துக் கொண்டிருக்கின்றான் என்று ஒருத்தர் வந்து சொல்கிறார். உடனே நான் துக்கப்படுகின்றேன்.

இன்னொருவர் வந்து அந்த முரடனை பொலிஸ்காரர்கள் பிடித்துக் கொண்டு போய் விட்டார்கள் என்று சொல்கிறான். நான் சந்தோஷப்படுகின்றேன். மூன்றாவதாக ஒருத்தர் வந்து “முதல் இரண்டுபேரும் சொன்னது பொய் என்கிறார்.

அப்பொழுது நான் இன்ப-துன்பமின்றி நிம்மதியாக இருக்கின்றேன்.

ஆறாவது காரணம்: தன்மயமாகுதல்

ஒரு நாவல் படித்துக் கொண்டிருக்கின்றோம். அதில் வரும் பாத்திரங்களோடு நாம் ஒன்றிப்போகின்றோம். அதனால் அது சிரிக்கும் போது நாமும் சிரிக்கின்றோம். அது அழும்போது நாமும் அழுகின்றோம்.

இதெல்லாம் அந்தத் துறவி சொன்ன அனுபவ உண்மைகள். இன்ப துன்பம் தோன்றுவதற்கு சுயநலம் - உறவு - அறிமுகம் - கருணை - எதையும் நம்புவது - தன்மயமாகுதல் இவையெல்லாம் தான் முக்கிய காரணம் என்கிறார்.

ஆக ஒட்டுமொத்தமாகப் பார்த்தால் பிற பொருட்கள் மீதுள்ள பற்றுதல் காரணமாகத்தான் நாம் இன்பதுன்பம் அடைகின்றோம் என்பதையும் புரிந்து கொள்ள முடிகின்றது.

“மனிதன் இன்ப துன்பம் அடைவதற்கு ஏழாவது காரணம் கூட உண்டு” என்றார் ஒருத்தர்.

“அது என்ன?” என்று கேட்டேன்.

“அதுதான் சேர் இன்று ஒரு தகவல்” என்றார் அவர்.

“எப்படி சொல்றீங்க?” என்றேன்.

“இன்று ஒரு தகவல் கேட்க ஆரம்பிக்கும் போது மனதில் இன்பம் கேட்க ஆரம்பித்தவுடன் இது ஏற்கனவே கேட்ட சமாச்சாரமாச்சே + என்று நினைக்கும் போது துன்பம்” என்று அதற்கு விளக்கம் கொடுத்தார் அவர்.

தென்கச்சி கோ சுவாமிநாதன்

# கிராம அலுவலர்களுக்கான முகாமைத்துவ போட்டியில் முதலிடம்

(பூநகரி)

கிளிநொச்சி மாவட்டத்தில் சிறந்த கிராம அலுவலர்களுக்கான முகாமைத்துவ போட்டியில் முதலாமிடத்தை கண்டவளை உதவி அரசாங்க அதிபர் பிரிவைச் சேர்ந்த பிரமந்தாறு கிராம சேவை அலுவலர் எஸ்.சந்திரனும் இரண்டாமிடத்தை பூநகரி உதவி அரசாங்க அதிபர் பிரிவைச் சேர்ந்த மட்டுவில் நாடு மேற்கு கிராம சேவை அலுவலர் ம. இராஜகோபாலனும் பெற்றுக் கொண்டனர்.

கடந்த டிசம்பர் மாதம் 29 ஆம் திகதி கிளிநொச்சி மாவட்ட செயலகத்தில் நடைபெற்ற விசேட நிகழ்வில் இவர்களுக்கான நினைவுக் கேடயத்தை கிளிநொச்சி மாவட்ட அரச அதிபர் திருமதி. ருபவதி கேதீஸ்வர

னும் பாராளுமன்ற உறுப்பினர் நாமல் ராஜபக்ஷவும் வழங்கினார்கள்.

இந்நிகழ்வில் பாராளுமன்ற உறுப்பினர் முருகேசு சந்திரகுமார் கலந்து

கொண்டார். இவ்விரு கிராம சேவை அலுவலர்களும் உதவி அரசாங்க அதிபர் மட்டத்தில் நடைபெற்ற போட்டியில் முதலாமிடங்களை பெற்றுக் கொண்டமை குறிப்பிடத்தக்கது. (ஸ்ரீ-3-84)

## மாவட்ட கண்காணிப்பு குழுக்கூட்டம்

(யாழ்ப்பாணம்)

சுகாரதாரத் திணைக்களத்தின் கீழ் இயங்கும் வைத்திய நிறுவனங்களுக்கும் அரசு சார்பற்ற நிறுவனங்களுக்குமான மாதாந்த மாவட்ட கண்காணிப்புக்குழுக் கூட்டம் எதிர்வரும் 07 ஆம் திகதி வெள்ளிக்கிழமை காலை 9.30 மணிக்கு பிராந்திய சுகாதார சேவைகள் பணிமனை மாநாட்டு மண்டபத்தில் நடைபெறும் இக்கூட்டத்தில் சம்பந்தப்பட்டோர் தவறாக சமூகமளிக் குமாறு பணிப்பாளர் அறிவித்துள்ளார். (ஸ்ரீ)

## 2015 இல் தகவல் தொழில்நுட்ப அறிவை 75 வீதமாக உயர்த்த நடவடிக்கை

எதிர்வரும் 2015 ஆம் ஆண்டளவில் நாட்டின் தகவல் தொழில்நுட்ப அறிவை 75 வீதமாக உயர்த்த நடவடிக்கை எடுக்கப்படும் என அரசாங்கம் அறிவித்துள்ளது.

நாட்டின் 75 வீதத்திற்கும் அதிகமான மக்களுக்கு கணினி அறிவைப் புகட்டுவதற்கான சகல முயற்சிகளும் எடுக்கப்படும் என தகவல் தொழில்நுட்பம் மற்றும் தொடர்பாடல் அமைச்சர் ரஞ்சித் சியம்பலாபிட்டிய தெரிவித்துள்ளார்.

கலிகழக பிரதேசத்தில் நடைபெற்ற கூட்டமொன்றின் கலந்து கொண்ட போது அவர் இதனைக் குறிப்பிட்டுள்ளார்.

ஜனாதிபதி மஹிந்த ராஜபக்ஷை ஆட்சிப் பொறுப்பை ஏற்றுக் கொண்ட வேளையில் தகவல் தொழில்நுட்ப அறிவு 4 வீதமாக காணப்பட்டதாகவும் தற்போது 30 வீதமாக உயர்வடைந்துள்ளதாகவும் தெரிவிக்கப்படுகிறது. (ஸ்ரீ-2)

## பிரிவுபசாரவிழா

சண்டிலிப்பாய் பிரதேச செயலகத்தில் கடமையாற்றி யாழ்ப்பாணம் பிரதேச செயலகத்திற்கு இடம் மாற்றலாகச் சென்ற கிராம அபிவிருத்தி உத்தியோகத்தர் திருமதி. சுனேந்திரா சுதாகருக்கான பிரிவுபசாரவிழா இன்று செவ்வாய்க்கிழமை சண்டிலிப்பாய் பிரதேச செயலகத்தில் கிராம அபிவிருத்தி சங்கங்களின் சமாசத்தினால் நடாத்தப்படவுள்ளது. இதில் பிரதேச செயலக பிரிவுக்குட்பட்ட கிராம அபிவிருத்திச் சங்கங்கள், மாதர் கிராம அபிவிருத்திச் சங்கங்களை தவறாது கலந்து கொள்ளுமாறு கிராம அபிவிருத்தி களின் சமாசம் கேட்டுள்ளது. (ஸ்ரீ)

## குடநாடு சந்தைகளில் நேற்றைய விலை விபரம்

மரக்கறி வகைகள்	நெல்லைபு			
	ரூபா	ரூபா	ரூபா	ரூபா
கத்தரிக்காய்	130	120	180	150
உருளைக்கிழங்கு	-	60	80	60
பச்சைமிளகாய்	200	200	250	230
தக்காளி	70	80	110	110
மரவள்ளிக்கிழங்கு	35	40	40	50
கோவா	60	70	100	70
கரட்	70	80	120	90
பூசணி	35	50	40	35
புடோல்	25-30	90	100	90
வாழைக்காய்	50	40	50	50
சின்ன வெங்காயம்	150-200	250	240	210
பெரிய வெங்காயம்	-	170	160	150
பாகற்காய்	100	150	200	200
வெண்டிக்காய்	60	70	90	60
கருணைக் கிழங்கு	-	50	60	50
பயறறங்காய்	100	170	200	170
லீக்ஸ்	100	120	140	100
பீற்றாட்	-	100	-	-
கறிமிளகாய்	-	200	300	230
முருங்கைக்காய்	-	250	-	-
போஞ்சி	70	120	160	130
கத்தரிதம்புள்ளி	100	100	150	100
கீரை - 1 பிடி	20	40	50	40
தேசிக்காய்	80	60	100	100
தேங்காய் (ஒன்று)	35-50	50	50	45

## இராசி பலன்

04.01.2011

(மார்கழி 20, செவ்வாய்க்கிழமை)

அமாவாசை பிற்பகல் 3.06மணிவரை

பூரடம் பின்னிரவு 4.24 மணிவரை

இராசுகாலம் 3.31-5.01 மணிவரை

சுபநேரம் 11.01 - 12.31 மணிவரை

அமாவாசை விரதம்

**மேடம்**



உறவினர்களிடம் ஏற்பட்ட முரண்பாடுகள் அசலும், தொழில்நுட்ப யாக ஏற்பட்ட மறைமுகப் போட்டிகளைச்சமாளிப்பீர்கள். பூமி யோகமுண்டு, பிரயாண நன்மை யுண்டு.

**இடம்**



வரவைச்சாட்டிலும் செலவு அதிகரிக்கும், அடுத்தவர் விவகாரங்களில் தேவையில்லாமல் தலையிடுவதைத் தவிர்ப்பது நல்லது, பயணங்களில் சுவணம் தேவை, அம்பிகை வழிபாடு சுவலையைக் குறைக்கும்.

**மிதுனம்**



உற்றார் உறவினர்களின் சந்திப்பால் உள்ளம் மகிழும் நாள், பணத்தேவைகள் கடைசி நேரத்தில் பூர்த்தியாகும், வெளியூர்த் தொடர்புகள் விரிவடையும்

**கடகம்**



உடல் நலம் புத்துணர்வு பெறும், தொலைபேசி மூலம் சுப செய்திகள் வந்து சேரும், கூட்டுத் தொழிலில் பங்குதாரரின் ஒத்துழைப்புக் கிடைக்கலாம்.

**சிங்கம்**



சிந்தனை ஆற்றலால் சிறப்படைவீர்கள், நீண்ட நாளை விருப்பத்தை நிறைவேற்றுவிர்கள், பூமியால் இலாபம் உண்டு, பொருட் சேர்க்கைக்கு அத்திவாரமிடுவீர்கள்.

**கன்னி**



பக்குவமாக நடந்து பாராட்டுப் பெறுவீர்கள், வாகனபழுதுகள் நிறைவடையும், பொருளாதார நிலை உயர் வழிவகை செய்வீர்கள், தாயின்மீது பாசம் அதிகரிக்கும்.

**துலாம்**



தேறியத்தோடு செயற்பட்டு, சாதனை படைக்கும் நாள், எடுத்த காரியத்தை எளிதில் முடிக்க சகோதர வழியில் உதவிகள் கிடைக்கும், கௌரவமான நாள்.

**விருச்சிகம்**



குடும்பத்தில் மகிழ்ச்சி கூடும், உறவினர் வருகையுண்டு, விவேகமாக நடந்து பாராட்டுப் பெறுவீர்கள், தொழில் வளர்ச்சிக்கு நண்பர்கள் உறுதுணையுடையவர்.

**தனுசு**



ஆரோக்கியம் சீராக ஆகாரத்தில் கட்டுப்பாடு தேவை, இரவு பகல் பாராது பாடுபடுவீர்கள், தாராளமாகச் செலவிட்டு மகிழும் நாள்.

**மகரம்**



பயணத்தால் பலன் கிடைக்கும் நாள், அலைச்சல் அதிகம் ஏற்படலாம், சிறுவிரயம் உருவாகும், வைராக் கியத்துடன் செயற்பட்டு வாக் குறுதியைக் காப்பாற்றுவீர்கள்.

**கும்பம்**




பணவரவால் சந்தோசமடைவீர்கள், பொதுவாழ்வில் பாராட்டும் புகழும் அதிகரிக்கும், தொழிலில் புதிய நண்பர்களை இணைக்கும் எண்ணம் உருவாகும்.

**மீனம்**



புதிய திருப்பங்கள் ஏற்படலாம், தொழில் வளர்ச்சி மேலோங்கும், மனதிற்கினிய செய்திகள் வந்து சேரலாம், வீட்டை அழகுபடுத்துவதில் ஆர்வம் காட்டுவீர்கள்.

வளவன்



வட்டுக்கோட்டை  
தெக்கணப்பாய்  
கண்ணலிங்  
கேஸ்வரர்  
சமேத  
கண்ணகி  
அம்மன்  
ஆலயத்தில்  
அண்மையில்  
நடைபெற்ற  
திருவெம்பாவை  
நடேஷர்  
அபிஷேகத்தின்  
போது...  
(படங்கள் :-  
ஸ்ரீ.சொருபிகா)

## அந்தணர்களுக்கான கருத்தரங்கு

(யாழ்ப்பாணம்)

யாழ்ப்பாணம் சர்வதேச இந்துருமார் ஒன்றியத்தின் வலி - தென்மேற்கு பிரதேச அந்தணர்களுக்கான கருத்தரங்கு இன்று செவ்வாய்க்கிழமை பிற்பகல் 2.30 மணி யளவில் சண்டிலிப்பாய் சீரணி நாகபூசணி அம்மன் கல்யாண மண்டபத்தில் ஒன்றியத் தலைவர் சிவஸ்ரீ சபா. வாசுதேவக்குருக்கள் தலைமையில் நடைபெறும்.

இந்நிகழ்வில் சுழிபுரம் விக்ரோறியாக் கல்லூரி அதிபர் பிரம்மஸ்ரீ வ.ஸ்ரீகாந்த சர்மா கலந்துகொண்டு கருத்துரைகளை வழங்கவுள்ளார்.

இதேவேளை வலி - தெற்கு, வடக்கு பிரதேச அந்தணர்களுக்கான கருத்தரங்கு நாளை புதன்கிழமை பிற்பகல் 2.30 மணி யளவில் கன்னாகம் கதிரமலை சிவன் கோவில் தேவஸ்தான மணிமண்டபத்தில் ஒன்றியத்தலைவர் சிவஸ்ரீ சபா. வாசுதேவக் குருக்கள் தலைமையில் இடம்பெறவுள் ளது.

இதில் சித்தாந்த நல்லறிஞர் டாக்டர் சிவஸ்ரீ கு.ஜெகதீஸ்வரக் குருக்கள் கருத்து ரையை வழங்கவுள்ளார்.

எனவே இதனை அலட்சியப்படுத்தாது அந்தணர் குடும்பத்தைச் சேர்ந்த ஒருவ ரேனும் அவசியமாக கலந்துகொண்டு தங் களது கருத்துக்களை வழங்குமாறு குறிப் பிடப் பட்டுள்ளது. (ஸ்ரீ-2)

## வடமராட்சியிலேயே அதிகளவான கொலை கொள்ளை, கடத்தல் சம்பவங்கள் பதிவு

(கரவெட்டி)

யாழ்.மாவட்டத்தில் கடந்த வருடம் அதிகளவான கொலை, கொள்ளை; கடத் தல் சம்பவங்கள் வடமராட்சிப் பகுதியிலேயே இடம்பெற்றுள்ளன.

இதில் கடந்த வருடம் ஏப்ரல் மாதம் நெல்லியடியில் ஆரம்பித்த கொலைச் சம்பவம் கடந்த வருடம் இறுதிநாள் குடத் தனையில் முடிவுற்றுள்ளது.

அதுமட்டுமன்றி கொள்ளையர்களின் கொலை வெறியாட்டத்தினால் இதுவரை வடமராட்சிப் பிரதேசத்தில் ஏழு கொலைச் சம்பவங்கள் நீதிமன்றத்தில் பதிவாகியுள் ளன.

6 கடத்தல் முயற்சிச் சம்பவங்கள் மற் றும் பல கொள்ளைச் சம்பவங்களும் தொடர் ச்சியாகவே இடம்பெற்று வருகின்றன.

கடந்த வருட இறுதி நாள் அல்வாய் கிழக்குப் பகுதியில் குடும்பப் பெண் ஆயுத முனையில் கடத்தப்பட்டமை மக்களை



## வதந்திகளை பரப்பும் விசமிகளால் அச்சத்துக்குள்ளாகும் பொதுமக்கள்

(கரவெட்டி)

வடமராட்சியில் வருட இறுதி நாள் இடம் பெற்ற பாரிய கொலை, கடத்தல் இரு சம்ப வங்களினால் மக்கள் பெரும் பீதியிலும் மன உளைச்சலிலும் இருக்கும் வேளையில் சில சமூக விரோதிகளின் வதந்திகளினால் மக் கள் மேலும் அச்சத்துடன் வீதிகளில் தஞ்ச மடைகின்றனர்.

நெல்லியடியில் கடந்த சனிக்கிழமை இரவு பெண் ஒருவர் கடத்தப்பட்டுள்ளதா கவும், நேற்றுமுன்தினம் ஞாயிற்றுக்கிழமை

அல்வாய் பகுதியில் ஒருவர் சுட்டுக் கொல்லப் பட்டதாகவும் அன்றையதினம் இரவுதும்பளை செம்மேட்டு பகுதியில் பெண்ணொருவர் வெட்டிக் கொலை செய்யப்பட்டுள்ளதாகவும் சுவரப்பட்ட வதந்திகளினால் வடமராட்சி மக்கள் பெரும் அச்சத்திலும் பீதியிலும் வாழவேண் டிய நிலை உள்ளது எனவே சமூக விரோதி கள் இதுபோன்ற தவறான செய்திகளைப் பரப்பி வருகின்றனர். எனவே இதுபோன்ற வதந்திகளை நம்ப வேண்டாம் என்று கேட்டுக் கொள்ளப்பட்டுள்ளது. (ஸ்ரீ-3-24)

## பருத்தித்துறை கூவில் பகுதியில் சமூக சீர்கேடுகள் அதிகரிப்பு

(கரவெட்டி)

பருத்தித்துறை கூவில் பகுதியில் அண்மைக்காலமாக சமூக சீர்கேடுகள் அதிகரித்துள்ளது.

அப்பகுதியைச் சேர்ந்த மதுப்பிரியர்கள் இரவுவேளைகளில் ஒன்றுகூடி வந்து தகாத வார்த்தைப் பிரயோகங்கள், சண்டை சச்சர வுகளில் ஈடுபட்டு வருகின்றனர்.அது மட்டுமன்றி இரவுவேளைகளில் அதிகளவா னோர் மோட்டார் சைக்கிள்களில் பயணிப்பதையும் காணக்கூடியதாக உள்

ளது. இதனால் இங்கு கல்வி கற்று வரும் மாணவச் சமூகங்கள் பெரும் சிரமங்களை எதிர்கொண்டு வருவதுடன் பொதுமக்களும் பெரும் சிரமங்களை எதிர்நோக்குவதாகத் தெரிவித்துள்ளனர்.

இது தொடர்பாக உரிய தரப்பினர் இக் கிராமத்தின் அமைதிக்கும் சமூகத்தின் நல் லொழுக்கத்திற்கும் வழிவகுக்க முன்வர வேண்டும் என்று அப்பகுதி மக்கள் வேண்டு கோள் விடுத்துள்ளனர். (ஸ்ரீ-3-24)

மீண்டும் போர்க்காலச் சூழலுக்கு அழைத் துச் சென்றுள்ளது.

இதுபோன்ற சம்பவங்கள் இனிவரும் காலங்களில் இடம்பெறுமானால் மக்கள் மீண்டும் துன்ப துயரங்களில் வாழ வேண் டிய சூழ்நிலை ஏற்படும்.

அதற்கு அரசாங்கம் இதற்கான நடவ டிக்கைகளை கட்டுப்படுத்த வேண்டும் என மக்கள் எதிர்பார்க்கின்றனர். (ஸ்ரீ-3-24)

## திருவாசக முற்றோதல்

திருநெல்வேலி பழங்கிணற்றடி ஸ்ரீ வீரகத்தி விநாயகர் ஆலயத்தில் இன்று காலை 7 மணிக்கு திருவாசக முற்றோதல் இடம்பெறவுள்ளது.

பேராசிரியர் ரி.சிவலிங்கராஜா தலை மையில் இடம்பெறும் இந்நிகழ்வில் அடிய வர்கள் அனைவரும் கலந்துகொள்ளுமாறு அழைக்கப்பட்டுள்ளனர். (ஸ்ரீ-4)

## வாள்வெட்டுச் சம்பவங்களில் இருவர் படுகாயம்

(அல்வாய்)

வடமராட்சிப் பகுதியில் இரு வெவ்வேறு அடிதடி, வாள் வெட்டு சம்பவங்களில் பலத்த காயமடைந்த இருவர் பருத்தித்துறை வைத் தியசாலையில் சிகிச்சைக்காக அனுமதிக்க ப்பட்டுள்ளனர்.

இச்சம்பவம் நேற்று முன்தினம் காலை 9 மணிக்கு துன்னாலை சக்குச்சம்பாதி கிரா மத்தில் இடம் பெற்றுள்ளது. இருதரப்பினருக் கும் ஏற்பட்ட வாய்த்தர்க்கம் கைகலப்பாக வலுப்பெற்று அடிதடியில் முடிவுற்றது.

இச்சம்பவத்தில் எதிர்த்தரப்பினர் மறைந் திருந்து கொட்டனால் தலையில் தாக்கியதில் அவ்விடத்தைச் சேர்ந்த திரவியநாதன் ரீசன்

## தரஉள்ளீட்டு விபரத்தை சமர்ப்பிக்க கோரிக்கை

(சாவகச்சேரி)

தென்மராட்சி வலயப்பாடசாலைகளில் தரஉள்ளீட்டு கணக்கு விபரத்தினை தரப்பட்ட மாதிரிக்கமைவாக பூர்த்தி செய்து காலம் தாழ்த்தாது தென்மராட்சி வலயக் கல்வி அலுவலக நிதிக் கிளையில் ஒப்படைக்குமாறு தென்மராட்சி வலயக் கல்விப் பணிப்பாளர் கு.பிரேமகாந்தன் அறிவித்துள்ளார். (ஸ்ரீ-3-29)

## பொதுக்கூட்டம்

(சாகச்சேரி)

தென்மராட்சி முன்பள்ளி ஆசிரியர் களுக்கான பொதுக்கூட்டம் நாளை புதன் கிழமை பிற்பகல் 2 மணிக்கு வலயக்கல்வி அலுவலக மாநாட்டு மண்டபத்தில் நடை பெறவுள்ளது.

முன்பள்ளி ஆசிரியர்களது சுயவிபரப் படிவம் பூர்த்தி செய்யப்பட உள்ளதால் குறித்த ஆசிரியர்களை தவறாது சமூகம் தருமாறு வலயக்கல்விப் பணிப்பாளர் கு.பிரேமகாந்தன் அறிவித்துள்ளார். (ஸ்ரீ-3-29)

(வயது-26) என்ற இளைஞன் தலையில் பலத்த அடிகாயங்களுடன் வைத்தியசாலையில் அனுமதிக்கப்பட்டுள்ளார்.

புலோலி மேற்குப் பகுதியில் நேற்று முன் தினம் மாலை 6 மணிக்கு இடம்பெற்ற மற் றொரு சம்பவத்தில் இருதரப்பினருக்கும் ஏற்பட்ட தகராறு வாள் வெட்டில் முடிவடைந் துள்ளது.

இதில் அதேயிடத்தைச் சேர்ந்த வ. மயூரன் (வயது18) என்ற இளைஞன் படுகாயமடைந்து சிகிச்சைக்காக அனுமதிக்கப்பட்டுள்ளார்.

இச்சம்பவங்கள் தொடர்பாக நெல்லியடி, பருத்தித்துறை பொலிஸ் நிலையங்களில் முறைப்பாடு செய்யப்பட்டுள்ளது. (ஸ்ரீ-3-24)

## பாடசாலைகளுக்கான காலையுணவு வழங்கல் தொடர்பான அறிவுறுத்தல்

(அல்வாய்)

யாழ்.மாவட்டத்தில் உள்ள 5கல்வி வலயங்களிலும் உலக உணவுத்திட்டத்தின் கீழ் காலை உணவு வழங்கும் பாடசாலை களுக்கான அறிவுறுத்தலை உலக உணவுத் திட்டம் மேலதிக மாகாணக் கல்விப் பணிப் பாளருக்கு அறிவித்துள்ளது.

இதற்கமைய இதுவரை காலமும் ஒரு மாணவருக்கு 100கிராம் வீதம் வழங்கப் பட்ட அரிசி இவ்வாண்டு முதலாம் தவணை முதல் 80கிராம் ஆக குறைக்கப்பட்டுள் ளது.

மேலும் பருப்பு 20கிராமிலிருந்து 25 கிராம் ஆகவும் எண்ணெய் 10கிராமிலி ருந்து 15 கிராமாகவும் உயர்த்தப்பட்டுள்ளது.

மேலும் 4 லீற்றர் கொள்ளளவுடைய எண் ணெய் ரின்னை 3.67 கிலோ என கணக்கு வைக்குமாறும் அறிவுறுத்தப்பட்டுள்ளது.

மேலும் இதுவரை காலமும் சமையல் தொண்டர்களுக்கு 21/2 கிலோ கோதுமை மா வழங்கப்பட்டது.கையிருப்பில் கோதுமை மா இருப்பின் அதனை வழங்கிய பின்னர் அவர்களுக்கு 21/2 கிலோ அரிசி வழங்க லாம் என சிபாரிசு செய்யப்பட்டுள்ளது.

மேலும் சமையல் தொண்டர்களுக்கு நாளொன்றுக்கு 300 கிராம் பருப்பும் 150 கிராம் சீனியும் வழங்கலாம் எனவும் கிழமை யில் 5 நாட்களுக்குரிய உணவுப் பொருட் களை வழங்கி கணக்கில் இடுமாறும் கேட்கப்பட்டுள்ளது. (ஸ்ரீ-3-19)

# குடாநாட்டில் கொலை, கொள்ளை, கடத்தல்களை தடுக்க முய்ப்படை, பொலீஸ் கூட்டு நடவடிக்கை

(யாழ்ப்பாணம்)

யாழ்ப்பாணம் குடாநாட்டில் இடம் பெற்று வரும் கொலை, கொள்ளை, கடத்தல் போன்ற சம்பவங்களை கட்டுப்படுத்தும் வகையில் முப்படியினரும் பொலிசாரும் இணைந்து கூட்டு நடவடிக்கைகளை ஆரம்பித்துள்ளனர்.

விசேடமாக முப்படியினருடன் இணைந்து செயலாற்றுவதன் 3 விசேட பொலிஸ் குழுக்கள் ஈடுபடுத்தப்பட்டுள்ளதாக யாழ்ப்பாணம் மாவட்டத்திற்கு பொறுப்பான பிரதிப் பொலிஸ் மா அதிபர் காமினி அமரசேகர தெரிவித்தார்.

இந்த விசேட பொலிஸ் குழுக்களுக்கு மேலதிகமாக புலனாய்வுத் துறையினரும் கடமையில் ஈடுபடுத்தப்பட்டுள்ளனர் என்று அவர் மேலும் தெரிவித்தார்.

ஏனைய மாகாணங்களுடன் ஒப்பிடுகையில் மிகவும் குறைவான சம்பவங்களே பதிவாகியுள்ளதாக தெரிவித்த அவர்,

இவற்றை முற்றாகக் கட்டுப்படுத்தும் வகையிலும் மக்களுக்கு போதிய பாதுகாப்பை வழங்கும் வகையிலும் உரிய நடவடிக்கை

எடுக்கப்பட்டுள்ளதுடன் ரோந்து நடவடிக்கைகளும் அதிகரிக்கப்பட்டுள்ளது என்றார்.

இது பயங்கரவாத செயல்கள் அல்ல என்று திட்டவாடமாக தெரிவித்த அவர் குடாநாட்டிலுள்ள மக்கள் பீதியடைய தேவையில்லை என்றும் சுட்டிக்காட்டினார்.

யாழ்ப்பாணம் குடாநாட்டில் அண்மையில் இடம் பெற்ற சம்பவங்கள் தொடர்பில் விசேட பொலிஸ் குழுக்கள் ஊடக பல்வேறு கோணங்களில் சிறந்த முறையில் விசாரணைகள் முன்னெடுக்கப்பட்டு வருகின்றன. குற்றவாளிகள் நிரூபிக்கப்படும் பட்சத்தில் அவர்கள் நிச்சயமாக சட்டத்திற்கு முன்னால் நிறுத்தப்படுவார்கள் என்றார்.

கொலை, கொள்ளை, கடத்தல் போன்ற சம்பவங்களை உரிய முறையில் கட்டுப்படுத்தும் வகையில் இராணுவம், கடற்படை, விமானப்படையுடன் பொலிசாரும் விசேட கூட்டு நடவடிக்கைகளை முன்னெடுத்து வருகின்றனர்.

பொது மக்களின் பாதுகாப்பை உறுதி செய்யும் வகையிலும் அவர்களது நலனை

கருத்திற் கொண்டும் தேவையேற்படும் பிரதேசங்களில் அவ்வப்போது வீதித்தடைகள் ஏற்படுத்தப்பட்டு வருவதுடன் வீதி ரோந்து நடவடிக்கைகளும் அதிகரிக்கப்பட்டுள்ளன.

குறிப்பாக இரவு நேரங்களில் சந்தேகத்திற்கிடமான நபர்கள் தொடர்பில் அவதானிக்க வென தனியான குழுவொன்றும் சேவையில் ஈடுபடும்.

இதேவேளை பொலிஸ் மா அதிபர்

மஹிந்த பாலகூரியவின் ஆலோசனைக் கமைய போதைப் பொருள் தடுப்பு பிரிவு பொலிசாரும் ஈடுபடுத்தப்பட்டுள்ளனர்.

அண்மையில் இடம்பெற்ற சில சம்பவங்கள் தொடர்பில் யாழ்ப்பாணம், காங்கேசன்துறை மற்றும் பருத்தித்துறை பொலிசார் விரிவான விசாரணைகளை ஆரம்பித்துள்ளனர் என்றார்.

(ஸ்ரீ-2)

## நவீன கைப்பணிப் பொருட்கள் கண்காட்சியும் விிற்பனையும்

(யாழ்ப்பாணம்)

தேசிய வடிவமைப்பு நிறுவனத்தினால் எதிர்வரும் 10, 11, 12ஆம் திகதிகளில் யாழ்ப்பாணம் கல்லூரியில் அகில இலங்கை ரீதியிலான மாபெரும் கைப்பொருட்கள் கண்காட்சியும் விிற்பனையும் நடத்தப்பட

வுள்ளது. இக்கண்காட்சியில் தமது கை வினை

உற்பத்திப் பொருட்களை காட்சிப்படுத்தி விிற்பனை செய்ய விரும்பும் கைவினை பொருள் உற்பத்தியாளர்கள் எதிர்வரும் 6ஆம் திகதிக்கு முன்னர் கைத்தொழில் அபிவிருத்திச் சபையின் மாவட்ட காரியாலயத்துடன் 021 222 2421 என்ற தொலை பேசி இலக்கத்துடன் தொடர்பு கொள்ளுமாறு பிரதிப் பணிப்பாளர் அறிவித்துள்ளார். (ஸ்ரீ)

## பன்றிக் காய்ச்சல் தடுப்பூசி குறித்து அச்சம் கொள்ளத் தேவையில்லை

யாழ்ப்பாணம் பிராந்திய சுகாதார சேவைகள் பணிப்பாளர் அறிவிப்பு

(யாழ்ப்பாணம்)

பன்றிக்காய்ச்சல் நோய் என அழைக்கப்படும் இன்புளூவென்சா எச்என்1 என்ற நோயை இலங்கையிலிருந்து முற்றாக அழிக்கும் பொருட்டு இதற்கான தடுப்பூசிகள் நாடளாவிய ரீதியில் ஏற்றப்பட்டு வருகின்றன. அந்த வகையில் யாழ்ப்பாணத்திலும் இவ் ஊசி மருந்துகள் மக்களுக்கு ஏற்றப்பட்டன. இது தொடர்பாக ஒருசிலர் கருத்துத் தெரிவிக்கையில்,

கடந்த 29 ஆம் திகதி தங்களுக்கு இவ் ஊசி மருந்து ஏற்றப்பட்டதாகவும் இதன் பாவனைக்காலம் கடந்த 31 ஆம் திகதியுடன் முடிவடைவதாக பொறிக்கப்பட்டிருந்ததாகவும் குறிப்பிட்டனர். இதனால் மக்கள் மத்தியில் அச்ச உணர்வு ஏற்பட்டிருந்தது.

இதுதொடர்பாக யாழ்ப்பாணம் பிராந்திய சுகாதார சேவைகள் பணிப்பாளருடன் தொடர்புகொண்டு

கேட்போது, பன்றிக்காய்ச்சல் நோய் என அழைக்கப்படும் இன்புளூவென்சா எச்என்1 என்ற நோயை தடுக்கும் பொருட்டு தடுப்பூசிகளை ஏற்றுமாறு நாம் மக்களுக்கு அறிவுறுத்தியிருந்தோம். அதற்கமைய சுகாதார அமைச்சினால் இத்தடுப்பு மருந்துகள் எமக்குத்தரப்பட்டன.

சுகாதார அமைச்சினால் கடந்த மார்கழி மாதம் 24ஆம் திகதியே இக் காய்ச்சலுக்கான மருந்துகள் எமக்கு வழங்கப்பட்டன.

அவ் ஊசி மருந்து மருந்துகளில் 31ஆம் திகதி அதன் பாவனைக்காலம் என பொறிக்கப்பட்டிருந்தது.

இதனால் விரைந்து செயற்பட்ட நாங்கள் குடாநாட்டில் உள்ள 11 எம்.ஓ.எச் பிரிவுகளுக்கு இவ் ஊசி மருந்தை பகிர்ந்தளித்து 31ஆம் திகதிக்குள் அவ் ஊசி மருந்துகளை மக்களுக்கு ஏற்றியுள்ளோம். இம் மருந்து ஏற்றப்பட்டவர்கள் எவரும்

கும் எப்பிரச்சினையும் இது வரை ஏற்படவில்லை. இதனால் மக்கள் அச்சப்படத் தேவையில்லை எனவும் அவர் மேலும் தெரிவித்துள்ளார். (ஸ்ரீ-4-6)

## மின்தடை பற்றிய அறிவித்தல்

(யாழ்ப்பாணம்)

உயரமுத்த மின்மார்க்கங்களில் பராமரிப்பு வேலைகள் செய்யும் பொருட்டு நாளை புதன்கிழமை காலை 8 மணியிலிருந்து மாலை 5 மணிவரை சுன்னாகம், குப்பிளான், மயிலங்காடு, ஏழாலை, காங்கேசன்துறை, உயர் பாதுகாப்பு வலயப் பகுதி ஆகிய இடங்களிலும் நாளை மறுதினம் வியாழக்கிழமை காலை 8 மணியிலிருந்து மாலை 5 மணிவரை கரந்தன், நீர்வேலி, கோப்பாய் சிறுப்பிட்டி ஆகிய இடங்களிலும் மின்விநியோகம் தடைப்பட்டிருக்கும் எனவும் வேலைகள் முன்னதாக முடிவுற்றால் குறிப்பிடப்பட்ட நேரத்திற்கு முன்னதாக மின் விநியோகம் வழங்கப்படலாம் என யாழ்ப்பாணம் பிரதேச மின் பொறியியலாளர் அறிவித்துள்ளார். (ஸ்ரீ)

## நீதிபதிகள் இடமாற்றம்

(கரவெட்டி)

சாவகச்சேரி நீதிமன்ற நீதிமன்ற நீதிபதி எவ்.எம்.எம்.அப்துல்லா நேற்று முதல் மன்னார் மாவட்ட நீதிபதியாகப் பொறுப்பேற்றதைத் தொடர்ந்து சாவகச்சேரி நீதிமன்ற நீதிபதியாக மாணிக்கவாசகர் கணேசராசா நியமிக்கப்பட்டுள்ளார்.

அத்துடன் பருத்தித்துறை நீதிமன்ற நீதிமன்ற நீதிபதி திருமதி ஜோய் மகிழ் மகாதேவா ஊர்காவற்றுறை நீதிமன்ற நீதிபதியாக பொறுப்பேற்றதைத் தொடர்ந்து பருத்தித்துறை நீதிமன்ற நீதிபதியாக சிவநிதி நந்தசேகரம் பொறுப்பேற்றுள்ளார். (ஸ்ரீ-3-24)



இலங்கையின் 8ஆவது தேசிய ஜம்போரி இலங்கை சாரணர் சங்கத்தினரால் கடந்த 26ஆம் திகதி முதல் 31ஆம் திகதிவரை அம்பாந்தோட்டையில் உள்ள அங்குலகொல பலசலில் கொண்டாடப்பட்டது. இந்நிகழ்வில் பிரதமவிருந்தினராகக் கலந்து கொண்ட பாராளுமன்ற உறுப்பினர் நாமல் ராஜபக்ஷவை கிளிநொச்சி சாரணிய மாவட்ட உதவி ஆணையாளர் பொ. சிறீலக்ஷ்மீராசா தலைமையிலான குழுவினர் சந்தித்து கலந்துரையாடினர். இக்குழுவினர் நாமல் ராஜபக்ஷவுடன் நிற்பதைப் படத்தில் காணலாம்.



யாழ்ப்பாணப் பல்கலைக்கழகம், இலங்கை புறநிலைப் படிப்புக்கள் அலகு பாடநெறிகளுக்கான விண்ணப்பங்கள் கோரல்

யாழ்ப்பாணப் பல்கலைக்கழகப் புறநிலைப்படிப்புக்கள் அலகு பின்வரும் பாடநெறிகளுக்கான விண்ணப்பங்களை தகுதியானவர்களிடமிருந்து எதிர்பார்க்கின்றது. ஒவ்வொரு பாடநெறியும் 48 மணித்தியால விரிவுரைகளைக் கொண்டது. விரிவுரைகள் சனி, ஞாயிறு தினங்களில் காலை 9 மணி தொடக்கம் மதியம் 12 மணி வரை நடைபெறும். 18 வயதிற்கு மேற்பட்டவராக இருக்கும் எவரும் இப்பாடநெறிகளுக்கு விண்ணப்பிக்கலாம்.

பதிவுக் கட்டணம்: ரூபா 500.00

தமது முகவரியிட்டு முத்திரை ஒட்டப்பட்ட கடித உறையுடன் தங்கள் சுயவிபரக்கோவையை இணைத்து இணைப்பாளர், புறநிலைப்படிப்புக்கள் அலகு, யாழ்ப்பாணப் பல்கலைக்கழகம் என்ற முகவரிக்கு விண்ணப்பங்களை அனுப்பி பதிவு செய்து கொள்ளலாம்.

மேற்படி பாடநெறிகளை பயில விரும்புவோர் எத்தனை பாடநெறிகளுக்கும் விண்ணப்பிக்கலாம். ஆயினும் ஒரே நேரத்தில் ஒரு பாட நெறிக் கே அனுமதிக்கப்படுவர்.

பாடநெறிகள்:

- \* EMS 01 தொடர்பாடலுக்கான ஆங்கிலம் (English For Communication)
- \* EMS 02 அலுவலர்களுக்கான ஆங்கிலம் (English For Office Staff)
- \* EMS 03 முன்பள்ளிக்கல்வி (Pre School Education)
- \* EMS 04 ஊடக அறிவு (Media Literacy)
- \* EMS 05 மொழியெய்ப்புக் கலை (Art of Translation)
- \* EMS 06 பெண்களும் அபிவிருத்தியும் (Women & Development)
- \* EMS 07 அலுவலக முகாமைத்துவம் (Office Management)
- \* EMS 08 சூழல் முகாமைத்துவம் (Environmental Management)
- \* EMS 09 மனித உரிமைகள் (Human Rights)
- \* EMS 10 நூலகமும் தகவல் விஞ்ஞானமும் (Library and Information Science)
- \* EMS 11 தகவல் தொழில்நுட்பம் (Information Technology)

பொதுவிரிவுரைகள்:

புறநிலைப்படிப்புக்கள் அலகினால் நடத்தப்படும்

- \* EMP I சுகவாழ்வு
- \* EMP II நாட்டாரியல்

ஆகிய பொது விரிவுரைகளுக்கு விரும்பிய யாவரும் பங்குபற்ற முடியும். இவற்றுக்கான அறிவித்தல்கள் அவ்வப்போது பொதுசன ஊடகங்களில் மேற்கொள்ளப்படும்.

வளவாளர்

மேற்படி பாடநெறிகளில் வளவாளர்களாகப் பணியாற்றத் தகுதியுடைய வளவாளர்கள் தங்கள் துறைசார் தகைமைகளை உறுதிப்படுத்தக் கூடியவாறு தங்கள் சுயவிபரக் கோவையை இணைப்பாளர், புறநிலைப் படிப்புக்கள் அலகு, யாழ்ப்பாணப் பல்கலைக் கழகம், திருநெல்வேலி என்ற முகவரிக்கு அனுப்பி வைக்குமாறு கேட்டுக் கொள்ளப்படுகின்றனர். விண்ணப்பங்கள் வந்து சேரவேண்டிய இறுதிநாள் 20.01.2011

பதிவாளர்  
03.01.2011

(9-2043)



தொல்புரம் சிவபூமி முதியோர் இல்லத்திற்கு அண்மையில் காசி திருப்பனந்தாள் திருமடத்தின் இறையடிகள் சுந்தரமூர்த்தி தம்பிரான் சுவாமிகள் விஜயம் செய்தார். இந்நிகழ்வில் இறைவணக்கம் இடம்பெறுவதையும் செஞ்சொற்செல்வர் ஆறுதிருமுருகனுக்கு சுவாமிகள் நூல் ஒன்றைக் கையளிப்பதையும் நிழ்வில் கலந்து கொண்டவர்களையும் படங்களில் காணலாம். (படங்கள்:-ஸ்ரீ.சொருபிகா)

## ஆளுங்கட்சி வேட்பாளர்களின் விண்ணப்பங்கள் ஏற்பு

(கொழும்பு)

எதிர்வரும் உள்ளூராட்சி மன்றத் தேர்தல்களுக்கான ஐக்கிய மக்கள் சுதந்திர கூட்டமைப்பினது வேட்பாளர் விண்ணப்பங்கள் கட்சித் தலைமையகத்தில் ஏற்றுக்கொள்ளப்படுகின்றன.

கடந்த 31 ஆம் திகதி முதல் வேட்பாளர் களுக்கான விண்ணப்பங்கள் ஏற்றுக்கொள்ளப்படுவதாக, கட்சியின் பேச்சாளர் ஒருவர் குறிப்பிட்டுள்ளார்.

இந்த நடவடிக்கைகள் நாளை புதன் கிழமை வரையில் முன்னெடுக்கப்படவுள்ளன.

இதற்கிடையில் கட்சியின் வேட்பாளர் விண்ணப்பங்களை ஏற்றுக்கொள்வதற்கான இறுதி திகதி நீடிக்கப்படுவதற்கான சாத்தியங்கள் இருப்பதாகவும் தற்போது அதிகளவானவர்கள் தமது விண்ணப்பங்களை சமர்ப்பிப்பதற்காக, கட்சியின் தலைமையகத்துக்கு வந்துள்ளதாகத் தெரிவிக்கப்படுகிறது.

இதேவேளை, எதிர்வரும் உள்ளூராட்சி மன்றத் தேர்தலில் போட்டியிடவுள்ள முறைமை குறித்து, ஜே.வி.பி இதுவரையில் எந்தத் தீர்மானத்தையும் வெளியிடவில்லை. கடந்த பொதுத் தேர்தலின்போது,

அன்னப் பறவையில் போட்டியிட்ட ஜே.வி.பி எதிர்வரும் உள்ளூராட்சி மன்றத் தேர்தலில் போட்டியிடவுள்ள முறைமை குறித்து ஜே.வி.பி.யின் நாடாளுமன்ற உறுப்பினர் அனூர குமார தீஸாநாயக்கவிடம் வினவப்பட்டது.

இதுவரையில் இது தொடர்பான தீர்மானத்துக்கு வரவில்லை எனத் தெரிவித்த அவர், வேட்பாளர் தெரிவு குறித்து மும்முரமாக ஈடுபட்டுள்ளதாகக் குறிப்பிட்டார். (ஸ்ரீ-2)

## சூறாவளி காரணமாக 63 வீடுகள் சேதம்

(கொழும்பு)

தென் மாகாணத்தின் மாத்தறை மாவட்டத்தில் புத்தாண்டு தினமான நேற்றுமுன்தினம் வீசிய சூறாவளி காரணமாக 63 வீடுகளுக்குச் சேதமேற்பட்டுள்ளதாக மாத்தறை மாவட்ட செயலாளர் அத்துகோறள தெரிவித்துள்ளார்.

இந்த மாவட்டத்தின் கிராமசேவகர் பிரிவுகளிலேயே இந்த சூறாவளி ஏற்பட்டதாகவும் சேதமடைந்த வீடுகளை திருத்திக்கொடுப்பதற்கான பணிகள் ஆரம்பிக்கப்பட்டுள்ளதாகவும் அவர் தெரிவித்தார். (ஸ்ரீ-2)

## கர்ப்பிணித் தாய்மார்கள் 6 பேருக்கு பன்றிக்காய்ச்சல்

(கொழும்பு)

காய்ச்சல் காரணமாக வைத்தியசாலையில் அனுமதிக்கப்பட்ட ஆறு கர்ப்பிணித் தாய்மார்கள் மருத்துவப்பரிசோதனையின் பின்னர் அவர்களுக்கு (எச்1என்1) பன்றிக்காய்ச்சல் தொற்று இருப்பது கண்டுபிடிக்கப்பட்டுள்ளது.

இந்தக் கர்ப்பிணிகளுக்கு காலாவதியான பன்றிக் காய்ச்சல் தொற்றுத் தடுப்பூசி வழங்கப்பட்டுள்ளதாக அவர்களது உறவினர்கள் குற்றம் சாட்டியுள்ளனர்.

இவர்களுக்கு காலாவதியான தடுப்பூசி கள் எதுவும் வழங்கப்படவில்லையென தம்புள்ள வைத்தியசாலை அதிகாரிகள் தெரிவித்துள்ளனர். இதுதொடர்பாகத் தம்புள்ள வைத்தியசாலை உயர் அதிகாரி ஒருவர் கூறுகையில், இவர்களுக்கு காலாவதியான பன்றிக்காய்ச்சல் தடுப்பூசி வழங்கப்படவில்லை. ஏதாவது பக்கவிளைவுகளினால் இந்தத் தொற்று ஏற்பட்டிருக்கக் கூடும் என பது குறித்து ஆராய்ந்து வருவதாக தெரிவித்தார். (ஸ்ரீ-2)

## அகில இலங்கை முஸ்லிம் காங்கிரஸ் பெயர் மாற்றம்

(கொழும்பு)

அகில இலங்கை முஸ்லிம் காங்கிரஸ் கட்சி பெயர் மாற்றம் செய்யப்பட்டுள்ளதாகத் தெரிவிக்கப்படுகிறது. இதன்படி, அகில இலங்கை முஸ்லிம் காங்கிரஸ் கட்சி எதிர்வரும் காலங்களில் அகில இலங்கை மக்கள் காங்கிரஸ் என அழைக்கப்படவுள்ளது. கட்சியின் தலைவர் ரிசாட் பதியூதீன் கட்சிப் பெயர் மாற்றம் குறித்து அறிவித்துள்ளார்.

எதிர்வரும் உள்ளூராட்சி மன்றத்தேர்தலில் அகில இலங்கை மக்கள் காங்கிரஸ் கட்சி ஆளும் ஐக்கிய மக்கள் சுதந்திரக் கூட்டமைப்

புடன் இணைந்து சில பிரதேசங்களிலும், தனித்து சில பிரதேசங்களிலும் போட்டியிடத் தீர்மானித்துள்ளது.

உள்ளூராட்சி மன்றத் தேர்தல்களின் போது தமிழ் முஸ்லிம் வேட்பாளர்கள் கட்சியின் சார்பில் போட்டியிடுவார்கள் என கட்சியின் தலைவர் பதியூதீன் தெரிவித்துள்ளார்.

எந்தெந்தப் பிரதேசங்களில் தனித்துப் போட்டியிடுவது என்பது குறித்து கட்சியின் உயர்பீடம் விரைவில் தீர்மானிக்கும் என அவர் குறிப்பிட்டுள்ளார். (ஸ்ரீ-2)

## அனூராதபுர மாநகர சபையின் வரவு-செலவுத் திட்டம் தோல்வி

(கொழும்பு)

ஐக்கிய மக்கள் சுதந்திரக்கூட்டமைப்பின் அதிகாரத்தின் கீழுள்ள அனூராதபுர மாநகர சபையின் வரவு-செலவுத்திட்டம் இரண்டாவது முறையாகவும் தோல்வி கண்டுள்ளது.

ஒரு வாக்கினால் இந்த வரவு-செலவுத் திட்டம் தோற்கடிக்கப்பட்டுள்ளது.

வரவு-செலவுத் திட்டத்திற்கு எதிராக 7 வாக்குகளும் ஆதரவாக 6 வாக்குகளும்

அளிக்கப்பட்டிருந்தன.

ஐக்கியதேசியக் கட்சியும் ஜே.வி.பியும் வரவு-செலவுத் திட்டத்திற்கு எதிராக வாக்களித்திருந்தனர்.

அனூராதபுர மாநகர சபையின் பிரதிநிதித் துவப்படுத்தும் ஐக்கிய மக்கள் சுதந்திரக் கூட்டமைப்பின் உறுப்பினர் அனுத்திக தீஸாநாயக்க இந்த முறையும் எதிராக வாக்களித்தார். (ஸ்ரீ-4-9)

## புதிய சிஹலை உறுமய கட்சியின் தலைவர் கைதாகி விடுதலை

(கொழும்பு)

கைதுசெய்யப்பட்ட புதிய சிஹலை உறுமயக் கட்சியின் தலைவர் சரத் மனநேந்திரா விடுவிக்கப்பட்டுள்ளார்.

நேற்றுக்காலை வெலிக்கடை பொலிஸாரால் அவர் கைது செய்யப்பட்டிருந்தார். பொதுமகன் ஒருவரை கைத்துப்பாக்கி

மூலம் பயமுறுத்திய குற்றச்சாட்டின் பேரில் அவர் கைது செய்யப்பட்டதாக தெரிவிக்கப்பட்டுள்ளது.

எனினும் இருதரப்பினருக்கும் இடையில் சமரசம் ஏற்பட்டதைத் தொடர்ந்து அவர் விடுவிக்கப்பட்டதாகத் தெரிவிக்கப்படுகிறது. (ஸ்ரீ-4-9)



குறைகேள் அரங்கு

## பெற்றோர்களே! சிறுவர்களிடம் வாகனங்களை கொடுத்தனுப்பாதீர்கள்

சண்டலிப்பாய்ப் பாலம் புனரமைக்கப்பட்டு வருவதனால் மக்கள் மாற்றுப் பாதையாக உடுவில் டச்சு வீதியைப் பயன்படுத்தி வருகின்றனர்.

கனரக வாகனங்கள் பிரயாணம் செய்வதனால் இவ்வீதி குன்றும் குழியுமாகக் காணப்படுகின்றது. இதனூடாகப் பயணிக்கும் போது இன்னொரு வாகனம் விலகிச் செல்ல முடியாத அளவிற்கு வீதி குறுகியதாகக் காணப்படுவதால் விபத்துக்கள் ஏற்படும் அபாயம் அதிகரித்துள்ளது.

இவ்வாறான நிலையில் சிறுவர்களும் மோட்டார் சைக்கிளை செலுத்திக் கொண்டு இவ்வீதி வழியாகப் பயணிப்பதைக் காணக்கூடியதாகவுள்ளது. அண்மையில் நான் அவசர அலுவலாக சண்டலிப்பாய் நோக்கிச் சென்று கொண்டிருந்தபோது கண்ட காட்சியை இங்கே குறிப்பிடுகின்றேன்.

கடந்த 23 ஆம் திகதி 12 வயது மதிக்கத்தக்க சிறுவன் ஒருவன் சகோதரி ஒருவரை மோட்டார் சைக்கிளில் ஏற்றிக்கொண்டு சென்று கொண்டிருந்தான். அதிவேகமாக மோட்டார் சைக்கிளில் பயணித்த அவன் தனக்கு முன்னால் சென்று கொண்டிருக்கும் இளைஞன் மீது மோதி மூவரும் கீழே விழுந்து விட்டனர்.

அவ்வீதியால் வாகனங்களில் சென்றவர்கள் தமது வேகத்தைக் குறைத்துக் கொண்டமையால் இவர்களது உயிர்கள் காப்பாற்றப்பட்டுள்ளன.

ஏதாவது அசம்பாவிதங்கள் ஏற்பட்டிருப்பின் அவ்வீதியால் பயணித்த எல்லோருக்கும் எவ்வளவு சட்டச்சிக்கல் ஏற்பட்டிருக்கும். எத்தனை பேர் பாதிக்கப்பட்டிருப்பார். இவ்வாறு சிறுவர்களிடம் வாகனங்களைக் கொடுத்தனுப்பும் பெற்றோர் மீது குற்றப்பணம் அறவிடவேண்டும். இதனாலேயே சில உயிர்ப்பத்துக்களைத் தடுக்கமுடியும். அன்று ஒரு கணம் பிந்தி இருந்தால் என்ன நடந்திருக்கும் என்பதை சிந்தித்துப் பார்க்கமுடியவில்லை. ஆகவே பெற்றோர்களே! உங்கள் பிள்ளைகளின் உயிருடன் நீங்களே விளையாடாதீர்கள்.

ச.சுபோதீனி, மானிப்பாய்

# கவ்விக்காட்டு



கவிப்பேரரசு வைரமுத்து

கைபோனவன் - கால் விளங்காதவன் - ஒத்தக் கண்ணன் - ரெண்டாந்தாரம் கேட்டுவந்த கெழுவன் - வசதியான குடிசாரன் - ஒண்ணோ ரெண்டோ கொலைபண்ணி விட்டு ஜெயிலுக்குப் போனவன் இப்படிச் செல்லத்தாயைப் பெண் கேட்டு வந்தவர்கள் வரிசையில் ஒச்சுக்காளைதான் தேறினான். பக்கத்து ஊர்க்காரன் ; தூரத்துச் சொந்தக் காரன். அவனுக்கென்று அஞ்சுகுழி புஞ்சையும் வண்டிமாடும் வைத்திருந்தான். மாடு தான் உயிர் அவனுக்கு. மாட்டின் இடத்தை பெண்டாட்டி பிடித்துவிடக்கூடாதே என்றே கல்யாணத்தைத் தள்ளிப்போட்டவன். மாட்டுக்கு பருத்தி விதை ஆட்ட-படுத்த படுக்கையாய் இருக்கிற ஆத்தாளருக்கு தைலம் தேய்க்க - இளமை கழியும் முன்னே தனக்கொரு சந்ததி உண்டாக்க என்ற மூன்று காரணங்களுக்காக கல்யாணம் செய்ய முன்வந்தான் ஒச்சு முப்பத்தெட்டாவது வயதில். அவன் விதித்தது இரண்டே இரண்டு நிபந்தனைகள் தான். செல்லத்தாய்க்குப் பதினைந்து பவுண் நகை போட்டு அனுப்பவேண்டும் - கூட மொக்கராசை அனுப்பக்கூடாது - அவனைப் பேயத் தேவரே பராமரிக்கவேண்டும்.

கைம்பெண்ணை எப்படியாவது கரையேற்ற வேண்டும் என்ற "ஆவலாதி" யில் "மொக்கராசை நானே வளர்க்கிறேன். அந்தப் பதினைஞ்சு பவுண்தான் இடிக்குது. அஞ்சு பவுண் இப்ப போடறேன். காடுகர வெளஞ்சு பஞ்சம் கஞ்சம் தீந்தாப் பத்துப் பவுண் போடுறேன்" என்றார் பேயத்தேவர்.

அவ்வளவுதான்!

துண்டை உதறி தோளில் போட்டுக் கொண்டு விறுவிறுவென்று வெளியேறிய ஒச்சுக்காளையை ஒடித்தடுத்து இழுத்து வந்தார்கள்.

"பின்ன என்னாங்கப்பா...? வீட்ட எழுதி வையி, காட்ட எழுதிவையின்னா பேயத்தேவரக் கேட்டேன். பதினைஞ்சு பவுண் போட்டா அதல ஒரு அஞ்சு வித்து ஒரு சொத்தமாடு வாங்கித் தோட்டம் உழுதுக்கிருவேன்" துள்ளினான் ஒச்சு.

"ஏய் ஒச்சு ஒக்காரப்பா... ஒலப்பாயில ஒண்ணுக்கிருந்தவன் மாதிரி தொணத் தொணன்னு பேசிக்கிட்டு... பேச்சுமாற

மாட்டாரப்பா பேயத்தேவரு. கஞ்சிக்கில்லேன்னு கையேந்திவந்தாக் கடன் வாங்கியாச்சும் தருமம் பண்ண ஆளப்பா. அஞ்சுக்கு ஒத்துக்க, -பத்துக்கு பழுதில்ல"

உள்ளூர்ப் பெரிய மனிதர்களின் 'நச்சு' பொறுக்காமல் ஒருவழியாகச் சம்மதித்தான் ஒச்சு. ஆனால் வெட்டிவைத்த ஆட்டுத்தலைமாதிரி கடைசி வரைக்கும் ஒரே மாதிரி மூஞ்சிவைத்து ஒரே பாவத்திலிருந்தான்.

'ஆத்தர் கல்யாணமாகிப் போனதிலிருந்து பேயறைந்தவனாய் - பிரமை பிடித்தவனாய்ப் போனான் மொக்கராசு. மனிதனுக்கு மனிதர்கள் மட்டுமே தேவை என்பது இரண்டு பருவத்தில் : ஒன்று வாழத் தெரியாத இளம்பருவம்; இன்னொன்று வாழ்ந்து முடிந்த முதுபருவம்.

இரண்டிலும் தனிமைப் படுத்தப்படுவதுதான் வாழ்வின் சாபம். என்ன நினைத்ததோ ஏது நினைத்ததோ அந்தப் பிஞ்சு மனது! தன்னை விட்டுவிட்டு தாய் ஏகியதில் தன்னிரக்கம் கொண்டானா? தன் ஆத்தாளை இன்னொரு ஆடவன் சட்டப்படி தொடுவதுகூட அவமானம் என்று அழுத்தானா? அப்பன் செத்தான்; ஆத்தாளர் போய்விட்டான். கிழவனும் கிழவியும் மண்டையைப் போட்டுவிட்டால் தன் கதி என்ன என்ற கற்பனாசோகத்தில்

## இதிகாசம்

கலங்கினானா? என்ன காரணமோ? இல்லை எல்லாம் காரணமோ?

செல்லத்தாயி ஊர்விட்டுப்போன ஒன்பதாம் நாள் நிலா கண்கசக்கிக் கொண்டிருந்த தேய்பிறை இரவு. கல்யாணப் பந்தல் பிரித்தாயிற்று. தெருவில் அடுக்கி வைத்திருந்த கிடுகுகளின்மேல் படுத்திருந்தான் மொக்கராசு. ஊர்ச் சத்தமெல்லாம் ஒடுங்கித் தேய்ந்து அடங்கிய பிறகு கிடுகிலிருந்து குதித்திறங்கி, தூக்கத்தில் நடப்பவன் போல் நடக்க ஆரம்பித்தான்.

அந்தச் சுற்று வட்டாரத்தில் பெரியது கட்டையன் கண்மாய். ஐப்பசி, கார்த்திகையில் அது நிறைய ஆரம்பித்தால் சித்திரை, வைகாசி வரைக்கும் 'செழிம்' பாக இருக்கும். கரையோரக் கருவேலமரங்கள் காவல் காக்க ஆழ்ந்த சயனத்தில் இருந்தது கட்டையன் கண்மாய். கருவேல மரத்துக் கொக்குகளும் கூட றெக்கையடிப்பதை நிறுத்தி நேரமாயிற்று. பூச்சிகளின் 'உய்' சத்தமும் கரையோடு கள்ளக்காதல் நடத்தும் மெல்லிய அலைகளின் சத்தமும் தவிர வேறு எந்தச் சத்தமும் தூக்கலாயில்லை. கண்மாயை மீனுக்குக் குத்தகை எடுத்த பயல்களும் கூட அரிவாளில் தலை சாய்த்து, தங்கள் வேட்டியை அவிழ்த்து அதனதன் நீள அகலத்துக்குள் தங்கள் உடல் திணித்து உறங்கிப் போனார்கள்.

எவ்வளவு நேரம் நடந்தான். எத்தனை தூரம் நடந்தான் என்பதை மொக்கராசு அறியான். அவன் நினைத்த சும்மாக்கரையை அடைந்துவிட்டான். வானம் பார்த்தான்; தன்னை யாரும் ; பார்க்கவில்லையே என்று சுற்றுமுற்றும் பார்த்தான். இருட்டுக்குள் படுத்திருக்கும் கண்மாய் பார்த்தான். சுற்றியுள்ள கிராமங்

களில் வாழ்க்கை வெறுத்துப்போன மனிதர்கள் கடைசியாய் தண்ணீர் குடிப்பது அந்தக் கண்மாயில்தான். வருஷத்தில் 'விதி முடிந்த' ஐந்தோ ஆறோ அந்தக் கம்மாக் கரையில் 'ஒதுங்கும்' ஒரு முறை மீனுக்கு விரித்த வலையில் கொண்டம் மாக் கிழவியின் பிரேதம் கூடவே வந்ததைக் கூட்டத்திலிருந்து மொக்கராசு வேடிக்கை பார்த்திருக்கிறான். அவனை மிரட்டிய அந்த ஊதிய வயிறும் உப்பிய உடலும் இன்னும் அப்பிக் கிடக்கின்றன அடிமனசில்.

பிடிவாதமான அந்தப் பிஞ்சுப்பயல் தன் முட்டாள்தனத்தை நோக்கி முன்னே ஆரம்பித்தான். கையோடு ஒரு வால்கயிறு கொண்டு வந்திருந்தான். கரையோடு கிடந்த உருட்டுக் கல்லொன்றில் அதைக் கட்டினான். மறுமுனையைத் தன் இடுப்பில் கட்டிக்கொண்டான். உருட்டுக் கல்லை பலம்கொண்ட மட்டும் அசைத்துத் தூக்கினான்; தூக்கியே விட்டான். கரையோரச் சுகதி


யில் வழக்காமல் இறங்கி தண்ணீரில் முதல் எட்டு வைத்தான். சில்லென்று பாதம் நனைந்த தில் உயிர் உறைந்தது. கொஞ்சம் நடுங்கினான். சுகதியில் கிடந்த முள்ளொன்று பாதம் தைத்து முறிந்துபோய் வலித்ததில் 'யாத் தே' என்று கால் உதறினான். தற்கொலையின் முன் நிமிஷம் வரைக்கும் கூட மனிதனுக்குச் சுகம் வேண்டியிருக்கிறது.

கணுக்கால்...முழங்கால்... இடுப்பு என்று படிப்படியாக இறங்கியவன் சுமந்த கல் தண்ணீர் ருக்குள் முழுகியதும் எடை இழந்ததில் பாரம் குறைந்தான். இடுப்புக் கடந்து தண்ணீர் மாப்பு அடைந்தபோது தாங்கிய கல்லை விட்டுவிட்டான். இன்னும் சில அடிதாரமும், சில நிமிஷமும் தான் மரணம்.

கழுத்தைக் கடந்து தண்ணீர் வாய்க்கு வந்தபோது எதிர்பாராத ஒன்று நடந்துவிட்டதை உணர்ந்தான் மொக்கராசு. கட்டிய கல் அவிழ்ந்து விட்டது; கயிறு மட்டும் மிதந்து வந்தது. நீச்சல் தெரியும் அவனுக்கு. மூழ்க முடியவில்லை. பாவம் சிறுவன்! தற்கொலை செய்துகொள்ளத் தெரியாமல் தடுமாறினான். 'தம்' பிடித்து உள்ளே போனான்; மூச்சுக்க முடியாமல் மேலே வந்தான். தோற்றுப்போன கோபத்தில் தண்ணீரை அடித்தான் ; காலால் உதைத்தான். சத்தங்கேட்டு விழித்த கரையோரப் பறவை ஒன்று மற்றதுகளையும் எழுப்பிவிட்டது.

"யாரா அவன் தண்ணீர்க்குள்ள மீன் களவாணி...?"

(வளரும்)



# தமிழ்மொழி இலக்கணத்தின் சிகரம் தமிழறிஞர் ரண்டிதர் க.நாகலிங்கம்



யாழ்ப்பாணத்தின் நீண்ட இலக்கண பாரம்பரிய மரபின் தொடர்ச்சியும் வளர்ச்சியுமான போக்கில் முகிழ்த்த மரபு வழித் தமிழறிஞர், பண்டிதர் க.

தளத்தில் மரபு தளத்தில் நின்று புதுமைகளை வெளிப்படுத்தும் ஓர் இருமைத் தன்மையை புலப்படுத்தும் புலமையாளராகத் திகழ்ந்தார். நீண்ட கல்வி பாரம்பரியமுடைய அளவெட்டி கிராமத்தில் 1920 இல் கனகர், சின்னப்பிள்ளை தம்பதியருக்கு பிறந்த பண்டிதர் அளவெட்டி சீனன் கலட்டி வித்தியாசாலை, அளவெட்டி ஆண்கள் பாடசாலை என்று முன்னர் அழைக்கப்பட்ட அருணோதயாக் கல்லூரியிலும் கல்வி கற்று, பின்னர் பண்டிதர் ஆசிரியர் கலாசாலை, இலங்கைப் பல்கலைக்கழகம் என கல்வியைத் தொடர்ந்தார்.

மதுரைத் தமிழ்ச் சங்க பண்டிதர் தேர்வில் சிறப்பாக சித்தியடைந்தார். கலாநிதி பண்டிதர் சச்சிதானந்தம், பண்டிதர் மயில்வாகனன், பண்டிதர் ஆகனகசபை, பண்டிதர் அ. ஆறுமுகம் போன்ற தமிழ் புலமையாளர்களோடு ஒரு கொடியில் மலர்ந்த மலர்களாக ஒரு சாலை மாணாக்கர்களாக கல்வி பயின்றார்.

அளவெட்டி சதானந்த வித்தியாசாலை, அருணோதயா கல்லூரி ஆசிரியர், ஆசிரியர் திராவிட பாசாவிருத்திச் சங்க பரீட்சைக்கு உறுப்பினர், பொருளாளர், அளவெட்டி சமாதான சங்கத்தலைவர், சுன்னாகம் ஐக்கிய பண்டகசாலைத் தலைவர் என்று பன்முக தளங்களில் பணியாற்றியதோடு மல்லாகம் பண்டித பாடசாலை, வைத்தீஸ்வரா வித்தியாசாலை பண்டித வகுப்புக்களில் கற்பித்து பல பண்டிதர்களை உருவாக்கினார்.

மல்லாகம் பண்டித கழகத்தினூடாக "பண்டிதன்" இதழ் வெளிவர மூலகாரணமாகத் திகழ்ந்தார். புலவர் மணி நவநீத கிருஷ்ண பாரதியாரின் திருவாசக ஆராய்ச்சி பேருரை எழுத உதவி புரிந்தார் என்பதும் குறிப்பிடத்தக்கது.

பல மலர்களில் இவரது கட்டுரைகள் வெளிவந்துள்ளன.

செந்தமிழ் இலக்கண விளக்கம் - எழுத்திலக்கணம், சொல்லிணக்கணம், செய்யுளி

யலும், அணியியலும், அகத்திணையியலும், புறத்திணையியலும், மெய்ப்பாட்டியலும் மரபியலும் என நான்கு இலக்கண நூல்களை வெளியிட்ட பண்டிதர் அவர்களது உள்ளத்தில் எழுந்த இலக்கண அருவி செந்தமிழ் இலக்கணம் மூலமாக ஊற்றெடுத்து பாய்ந்தது.

### டாக்டர் வெற்றவேல் சக்திவேல்

இந்நூல்கள் ஊடாக நூலாசிரியரது இலக்கண புலமை மட்டுமல்லாது இலக்கிய புலமையும் வெளிப்படுவதை காணக்கூடியதாக இருப்பதோடு மாணவர் முதல் அறிஞர்வரை ஏற்றிப் போற்றி பாராட்டும் நூல்களாக காணப்படுகின்றன. தமிழ் இலக்கண சிகரமான பண்டிதர் ஜயா மறைந்தாலும் அவர் ஆற்றிய தமிழ் பணிகள் தமிழ் உலகம் உள்ளவரை ஓங்கி ஒலித்துக் கொண்டே இருக்கும்.

நாகலிங்கம் நடமாடும் பல்கலைக்கழகமாக, கலைக் களஞ்சியமாக, இலக்கண அறிவுச் சுடராக மிளிர்ந்தார்.

தமிழ்ச் சிந்தனைப் புலத்தில் இருந்து மறைந்து போகின்ற அல்லது மறக்கப்பட்டுச் செல்கின்ற தமிழ்மொழி இலக்கண கூறுகளை உயிர்நூட்டுவதில் வெற்றியடைந்து சாதனை படைத்தது மொழிப் பண்பாட்டுத்

## யுத்த அனுபவங்கள் குறித்து புத்தகம் வெளியிடுங்கள்

### பாதுகாப்பு அதிகாரிகளுக்கு பாதுகாப்பு செயலாளர் ஆலோசனை



(கொழும்பு) தமது அனுபவங்களை புத்தகமாக வெளியிடுமாறு உயர் பாதுகாப்பு அதிகாரிகளுக்கு பாதுகாப்புச் செயலாளர் கோத்தபாய ராஜபக்ஷ ஆலோசனை வழங்கியுள்ளார்.

வதில் மக்கள் ஆர்வம் காட்டி வருவாகவும் அவர் தெரிவித்துள்ளார். கடந்த ஐந்து ஆண்டுகளில் கொழும்பு மற்றும் ஏனைய பிரதேசங்களில் பல்வேறு விசாரணைகள் நடைபெற்றுள்ளதாக அவர் குறிப்பிட்டுள்ளார்.

உதாரணமாக, மேஜர் ஜெனரல் ஜானகபெரேரா மீதான தற்கொலைக் குண்டுத் தாக்குதல் சம்பவம் தொடர்பில் அரசாங்கத்தின் மீது குற்றம் சுமத்தப்பட்டதாக அவர் குறிப்பிட்டுள்ளார்.

எனினும், புலனாய்வுப் பிரிவினர், குற்ற

விசாரணைப் பிரிவினர் மற்றும் பயங்கரவாதத்தடுப்புப் பிரிவினர் ஆகியோர் நடத்திய விசாரணைகளின் மூலம் உண்மையான குற்றவாளிகள் கைது செய்யப்பட்டதாக அவர் தெரிவித்துள்ளார்.

உண்மைகளை வெளிக்கொணர்வதற்காக பொலிஸ்மா அதிபர் மஹிந்த பாலசூரிய மேற்கொண்டுள்ள முயற்சி பாராட்டுக்குரியது. இந்த நடவடிக்கை முப்படை மற்றும் பொலிஸைச் சேர்ந்த ஏனைய சிரேஷ்ட அதிகாரிகளுக்கு முன்னுதாரணமாக அமையும் எனவும் அவர் சுட்டிக்காட்டியுள்ளார். (ஸ்ரீ-2)

## சன்சீ கப்பல் ஊழியர்களில் நால்வர் விடுதலைப்புவிகள்

### கனேடிய அதிகாரிகள் தெரிவிப்பு

(கொழும்பு) கடந்த ஓகஸ்ட் மாதம் கனடாவுக்கு குடியேற்றவாசிகளை ஏற்றிச் சென்ற எம்.வி.சன்.சீ கப்பல் ஊழியர்களில் நால்வர் தமிழ் விடுதலைப்புவிகள் அமைப்பைச் சேர்ந்தவர்கள் என கனேடிய அதிகாரிகள் தெரிவித்துள்ளனர்.

இவர்கள் தேசிய பாதுகாப்புக்கு அச்சுறுத்தலானவர்கள் எனக் கூறும் கனேடிய எல்லை சேவைகள் முகவரகம் இவர்களை கனடாவில் தங்கவைத்திருக்க முடியுமா என்பதைத் தீர்மானிப்பதற்கான விசாரணைகள் நடத்தப்பட வேண்டும் எனக் கோரியுள்ளது.

இவர்கள் நால்வரும் பிரிட்டிஷ் கொலம்பியாவிலுள்ள சிறைச்சாலையொன்றில் தனியாகப் பிரித்து வைக்கப்பட்டுள்ளனர்.

இவர்கள் தொடர்பான விசாரணை இம்மாதம் அல்லது அடுத்த மாதம் நடைபெறும் என குடிவரவு மற்றும் அகதிகள் சபையின் அதிகாரியான மெலிஸா அண்டர்சன் தெரிவித்துள்ளார்.

எம்.வி.சன்.சீ. கப்பலில் கனடாவுக்கு சென்ற 492 பேரில் 49 பெண்களும் 157 ஆண்களும் கனேடிய குடிவரவு மற்றும் அகதிகள் சபையினால் விடுதலை செய்யப்பட்டுள்ளனர்.

அவர்களில் பலர் வன்சுவர் பகுதியில் தங்கியிருக்கத் தீர்மானித்துள்ளனர். (ஸ்ரீ-2)

## வவுனியா சிறைச்சாலைக் கைதிகள் மூன்றாவது நாளாக உண்ணாவிரதம்

வவுனியா சிறைச்சாலையில் கைதிகள் மேற்கொண்டுள்ள உண்ணாவிரதம் நேற்று முன்தினம் 3 ஆவது நாளாகவும் தொடர்ந்ததாக அந்தச் சிறைச்சாலையின் அதிகாரியொருவர் தெரிவித்துள்ளார்.

அனுராதபுரம் சிறைச்சாலைக்கு மாற்றப்பட்ட கைதியொருவரை மீண்டும் வவுனியா சிறைச்சாலைக்கு மாற்றுமாறு கோரி கைதிகள் இந்த உண்ணாவிரதப் போராட்டத்

தை மேற்கொண்டு வருகின்றனர்.

அனுராதபுரம் சிறைச்சாலைக்கு மாற்றப்பட்ட விடுதலைப்புவிச் சந்தேக நபரை மீண்டும் வவுனியா சிறைச்சாலைக்கு மாற்றுமாறும் கைதிகளை பணயம் வைத்திருந்த சம்பவத்துடன் தொடர்புடைய 11 பேரை அனுராதபுரம் சிறைச்சாலைக்கு அனுப்பி வைக்குமாறும் கைதிகள் கோரிக்கை விடுத்துள்ளனர். (ஸ்ரீ-2)



யாழ்ப்பாணம் மாவட்ட வலயக்கல்விப் பணிப்பாளர்களுக்கும் கல்வி வலயங்களில் கடமையாற்றும் நிர்வாக உத்தியோகத்தர்களுக்கும்மான நிர்வாகம் சம்பந்தமான கலந்துரையாடல் நேற்று யாழ்ப்பாணம் கல்வி பணிமனையில் நடைபெற்றது. இக்கலந்துரையாடலில் மாகாண கல்விப் பணிப்பாளர் ப.விக்னேஸ்வரன், மேலதிக மாகாணக் கல்விப் பணிப்பாளர் திருமதி இ.செல்வின் அமர்ந்திருப்பதையும் இந்நிகழ்வில் கலந்துகொண்டவர்களையும் படங்களில் காணலாம். (படங்கள்:-என்.குமார்)

# அரசாங்கத்திற்கு விரோதமானவர்களை கண்டுபிடிக்கவே கண்காணிப்பு கமராக்கள்

## பொலிஸ் வட்டாரத் தகவல்கள் தெரிவிப்பு

(கொழும்பு)

கொழும்பில் அரசாங்கத்திற்கு எதிரான ஆர்ப்பாட்டங்கள் நடைபெற்று வருகின்ற பகுதிகளில் அதிகளவிலான கண்காணிப்பு கமராக்கள் பொருத்தப்பட்டுள்ளதாக பொலிஸ் வட்டாரத் தகவல்கள் தெரிவிக்கின்றன.

அரசாங்கத்துக்கு எதிரான ஆர்ப்பாட்டங்களை மேற்கொள்பவர்கள்

மற்றும் அரசாங்கத்திற்கெதிரான சுவராட்டிகளை ஒட்டுபவர்களை அடையாளம் காண்பதற்கு இந்தக் கமராக்கள் பயன்படுத்தப்படவுள்ளதாக தெரிவிக்கப்படுகின்றது.

இதன்படி கொழும்பு கோட்டை புகையிரத நிலையத்துக்கு முன்னால் விசேடமாக 6 கண்காணிப்புக் கமராக்கள் பொருத்தப்பட்டுள்ளதாக தகவல்கள் தெரிவிக்கின்றன.

அத்துடன் ஒட்டுல் சுற்றுவட்டத்தில் அடிக் கமராக்கள் பொருத்தப்பட்டுள்ளன.

இதேவேளை அதி நவீன தொப்புசாதனங்கள் பொருத்தப்பட்ட வாகனங்கள் பல கொழும்பு நகர் முழுவதும் சேவையில் ஈடுபடுத்தப்பட்டுள்ளதாக தகவல்கள் தெரிவிக்கின்றன.

இந்த வாகனங்களில் கொழும்பு நகர் முழுவதிலும் பொருத்தப்பட்டுள்ள கமராக்களுக்கான செய்மதி இணைப்புக்கள் வழங்கப்பட்டுள்ளன.

உடனுக்குடன் அவற்றின் காட்சிகளை அவதானித்து குறித்த இடத்துக்கு விரைந்து சம்பவத்தில் அடையாளம் காண்பவர்களை கைது செய்வதற்காக இந்த வாகனங்கள் இறக்குமதி செய்யப்பட்டுள்ளன.

இதற்கிடையில் இந்த வாகனங்கள், பிரபல செல்வந்தர்களான அம்பானி சகோதரர்களின் மெட்ரோ பாலிடன் நிறுவனத்திடம் இருந்து இறக்குமதி செய்யப்பட்டுள்ளதாக கூறப்படுகிறது. (ஸ்ரீ-2)

# வடக்கில் விவசாய நிலங்களின்

## அளவு அதிகரித்துள்ளது

(கொழும்பு)

வடக்கில் விவசாயத்திற்கு பயன்படுத்தப்பட்டு வரும் நிலங்களின் அளவு அதிகரிக்கப்பட்டுள்ளதாக ஆளுநர் காரியாலயம் அறிவித்துள்ளது.

கடந்த 2009ஆம் ஆண்டுடன் ஒப்பீடு செய்யும் போது கடந்தாண்டில் 60 வீதமான காணிகள் அதிகரிக்கப்பட்டுள்ளதாகத் தெரிவிக்கப்படுகிறது.

கடந்த 2009ஆம் ஆண்டில்

வடக்கில் 91 ஆயிரத்து 396 ஏக்கரில் பயிர்ச்செய்கை மேற்கொள்ளப்பட்டதாகவும் இவ் ஆண்டில் அதிக எண்ணிக்கை 2 இலட்சத்து 21 ஆயிரத்து 818 ஏக்கராக உயர்த்தப்பட்டதாகவும் குறிப்பிடப்படுகிறது.

நெல் விளைச்சலை சேமித்து வைப்பதற்காக புதிய களஞ்சியங்கள் உருவாக்கப்பட உள்ளதாக வடமாகாண ஆளுநர் ஜி.ஏ. சந்திரசிறி தெரிவித்துள்ளார். (ஸ்ரீ-2)

# புதிய தேர்தல் ஆணையாளர்

## விரைவில் நியமனம்

(கொழும்பு)

புதிய தேர்தல் ஆணையாளர் ஒருவர் விரைவில் நியமிக்கப்பட உள்ளதாகத் தெரிவிக்கப்படுகிறது. எதிர்வரும் மார்ச் மாதம் நடைபெறவுள்ள உள்நாட்டி மன்றத் தேர்தல்கள் புதிய தேர்தல் ஆணையாளரினால் நடத்தப்படவுள்ளது.

18 ஆம் திருத்தச் சட்டமூலத்தின் அடிப்படையில் இம் மாதம் 15 ஆம் திகதி அளவில் சுயாதீன ஆணைக்குழுக்கள் நிறுவப்படவுள்ளதாகத் தெரிவிக்கப்படுகிறது.

இதன்படி புதிய தேர்தல்

ஆணைக்குழுவின் கீழ் நடத்தப்படும் முதலாவது தேர்தலாக உள்ளூராட்சி மன்றத் தேர்தல் அமையும் என எதிர்பார்க்கப்படுகிறது.

புதிய தேர்தல் ஆணையாளர் நியமிக்கப்பட்டால் தற்போதைய ஆணையாளருக்கு ஓய்வு பெற்றுக் கொள்ள சந்தர்ப்பம் கிட்டும் என தெரிவிக்கப்படுகிறது.

தற்போதைய பிரதித் தேர்தல் ஆணையாளர் உள்ளிட்ட சிலரின் பெயர் இப் பதவிக்காக பரிந்துரை செய்யப்பட்டுள்ளதாகக் குறிப்பிடப்படுகிறது. (ஸ்ரீ-2)

# சிரேஷ்ட அமைச்சர்கள் எதிர்க்கட்சியில் இணைந்து கொள்ளமாட்டார்கள்

## அமைச்சர் ஜோன்ஸ்டன் தெரிவிப்பு

(கொழும்பு)

சிரேஷ்ட அமைச்சர்கள் எதிர்க்கட்சியில் இணைந்து கொள்வதற்கான சாத்தியங்கள் கிடையாது என நுகர்வோர் விவகார அமைச்சர் ஜோன்ஸ்டன் பெர்னாண்டோ தெரிவித்துள்ளார்.

தமக்கு வழங்கப்பட்டுள்ள பதவி குறித்து சிரேஷ்ட அமைச்சர்கள் அதிருப்தியுடன் காணப்படுவதாக அவர் ஒப்புக்கொண்டுள்ளார்.

எனினும், ஆளும் கட்சியிலிருந்து அவர்கள் எதிர்க்கட்சிக்கு செல்லக்கூடிய சாத்தியம் கிடையாது என அவர் சுட்டிக்காட்டியுள்ளார்.

முன்னாள் பிரதமர் ரட்ணசிறி விக்கிரமநாயக்க சில விடயங்கள் குறித்து முறைப்பாடு செய்திருக்கலாம் எனவும், தமது உத்தியோக பூர்வ வாகனம் கடந்த வாரத்திலேயே கிடைக்கப் பெற்றதாகவும் அவர் தெரிவித்துள்ளார்.

தனிப்பட்ட வாகனங்களைப் பயன்படுத்திய அமைச்சர் கடமைகளை மேற்கொண்டு வந்ததாக அவர் குறிப்பிட்டுள்ளார்.

ஆளும் கட்சியைச் சேர்ந்த எவரும் எதிர்க்கட்சியில் இணைந்து கொள்வார்கள் என தாம் கனவில் கூட நினைக்கவில்லை என அவர் சுட்டிக்காட்டியுள்ளார். (ஸ்ரீ-2)

# 703 சிரேஷ்ட புலி உறுப்பினர்களுக்கு எதிராக சட்ட நடவடிக்கை

## அரசாங்க தகவல்கள் தெரிவிப்பு

(கொழும்பு)

703 சிரேஷ்ட விடுதலைப் புலி உறுப்பினர்களுக்கு எதிராக சட்ட நடவடிக்கை எடுக்கப்படவுள்ளதாக அரசாங்க வட்டாரத் தகவல்கள் தெரிவிக்கின்றன.

தாக்குதல்களுக்கு தலைமை வகித்தமை, குண்டுத் தாக்குதல்களை நடத்தியமை, புலனாய்வு நடவடிக்கைகளை மேற்கொண்டமை உள்ளிட்ட பல்வேறு குற்றச் சாட்டுக்களின் அடிப்படையில் சட்ட நடவடிக்கை எடுக்கப்படவுள்ளது.

குறித்த சிரேஷ்ட விடுதலைப் புலி உறுப்பினர்களுக்கு எதிராக

விரைவில் வழக்குத் தொடரப்படவுள்ளதாகத் தெரிவிக்கப்படுகிறது. இந்த சிரேஷ்ட விடுதலைப் புலி உறுப்பினர்கள் ஓமந்தை புனர்வாழ்வு முகாமில் தடுத்து வைக்கப்பட்டுள்ளதாகக் குறிப்பிடப்படுகிறது.

குறித்த நபர்கள் தொடர்பில் பொலிஸார் விசாரணைகளை ஆரம்பித்துள்ளதாகத் தெரிவிக்கப்படுகிறது.

இவர்களுக்கு புனர்வாழ்வு அளிக்கப்படமாட்டாது எனவும் வழக்குத் தொடரப்பட்டு தண்டனை விதிக்கப்படும் எனவும் குறிப்பிடப்படுகிறது. (ஸ்ரீ-2)

# பகிரங்க அறிவித்தல் தனியார் பேருந்து உரிமையாளர் சங்கம், முல்லைத்தீவு மாவட்டம்.

கடந்த 15.12.2010 ஆம் நாள் முல்லை. மாவட்ட அரசு அதிபருக்கும் தனியார் பேருந்து உரிமையாளர் சங்க இயக்குநரவைக்குமான ஒன்றுகூடலில், அதிகளவான பேருந்துகள் பதிவு செய்யப்பட்டு வழியனுமதி கிடைக்காமல் உள்ளது எனவும் இதனால், 01.01.2011 ஆம் நாள் முதல் புதிய விண்ணாய்வுகள் ஏற்றுக்கொள்வதும், வழியனுமதி வழங்குவதும் நிறுத்தப்பட்டுள்ளது என்பதனை அறியத்தகுகின்றோம்.

நிர்வாகம்

தனியார் பேருந்து உரிமையாளர் சங்கம்,

முல்லை. மாவட்டம்.

(3347)



- ★ கிமு46 - டைட்டஸ் லேஸஸ் நுல்ஸோ என்ற நகரில் இடம்பெற்ற சமரில் ஜூலியஸ் சீசரைத் தோற்கடித்தான்.
- ★ 1493 - கொலம்பஸ் தான் கண்டுபிடித்த புதிய உலகை விட்டுப் புறப்பட்டார்.
- ★ 1642 - இங்கிலாந்து மன்னன் முதலாம் சார்ள்ஸ் நாடாளுமன்ற உறுப்பினர்களைக் கைதுசெய்த தனது படை வீரர்களை அனுப்பினான்.
- ★ 1698 - லண்டனில் அரசு மாளிகையான வைட்ஹோல் தீயினால் சேதமுற்றது.
- ★ 1717 - நெதர்லாந்து, இங்கிலாந்து, பிரான்ஸ் ஆகியன கூட்டு ஒப்பந்தம் ஏற்படுத்தின.
- ★ 1762 - ஸ்பெயின் மற்றும் நேப்பில்ஸ் மீது இங்கிலாந்து போரை அறிவித்தது.
- ★ 1847 - சாமுவேல் கோல்ட் தனது முதலாவது சுழல் துப்பாக்கியை அமெரிக்க அரசுக்கு விலைக்கு விற்கார்.
- ★ 1854 - கப்டன் வில்லியம் மக்டொனால்ட் என்பவர் மக்டொனால்ட் தீவுகளைக் கண்டுபிடித்தார்.
- ★ 1878 - சோஃபியா நகரம் ஒட்டோமான் ஆட்சியில் இருந்து விடுதலை பெற்றது.
- ★ 1884 - ஃபாபியன் அமைப்பு லண்டனில் ஆரம்பிக்கப்பட்டது.
- ★ 1889 - இலங்கையில் சப்ரகமுவ மாகாணம் என்ற புதிய மாகாணம் சேர் ஈ.என். வோக்கர் என்பவரால் உருவாக்கப்பட்டது.
- ★ 1896 - யூட்டா 45ஆவது மாநிலமாக ஐக்கிய அமெரிக்காவுடன் இணைந்தது.
- ★ 1912 - பிரித்தானியக் காலனித்துவ நாடுகளில் சாரணர் இயக்கம் ஆரம்பிக்கப்பட்டது.

- ★ 1948 - பர்மா ஐக்கிய இராச்சியத்திலிருந்து விடுதலை பெற்றது.
  - ★ 1951 - சீனா மற்றும் வட கொரியப் படைகள் சியோல் நகரைக் கைப்பற்றின.
  - ★ 1958 - 14 வயது பொபி ஃபிஷர் ஐக்கிய அமெரிக்காவின் சதுரங்க சம்பியன் போட்டியில் வெற்றி பெற்றார்.
  - ★ 1958 - முதலாவது செயற்கைக்கோள் ஸ்புட்னிக் 1 தனது சுழற்சிப் பாதையை விட்டுவிடல்கி பூமியில் விழ்ந்தது.
  - ★ 1959 - லூனா 1 சந்திரனுக்கு மிக அண்மையில் சென்ற விண்கலம் ஆனது.
  - ★ 1990 - பாகிஸ்தானில் சிந்து மாகாணத்தில் பயணிகள் தொடருந்து ஒன்று சரக்கு தொடருந்துடன் மோதியதில் 300 பேர் கொல்லப்பட்டனர்.
  - ★ 1998 - அல்ஜீரியாவில் மூன்று வெவ்வேறு நிகழ்வுகளில் 170 பொதுமக்கள் படுகொலை செய்யப்பட்டனர்.
- பிறப்புகள்**
- ★ 1643 - சேர் ஐசக் நியூட்டன், ஆங்கில அறிவியலாளர் (இ. 1727)
  - ★ 1809 - லூயி பிரெயில் (இ. 1852)
  - ★ 1940 - பிறையன் டேவிட் ஜோசெப்சன், நோபல் பரிசு பெற்றவர்
  - ★ 1940 - காவோ சிங்ஜியான், நோபல் பரிசு பெற்ற எழுத்தாளர்
  - ★ 1945 - ரிச்சார்ட் ஷ்ரொக், நோபல் பரிசு பெற்ற அமெரிக்கர்
  - ★ 1984 - ஜீவா, தமிழ்த் திரைப்பட நடிகர்
  - ★ 1985 - ஏல் ஜெஃபர்சன், அமெரிக்க கூடைப்பந்து வீரர்
- இறப்புகள்**
- ★ 1960 - அல்பேர்ட் காம்ப்யூ, நோபல் பரிசு பெற்ற எழுத்தாளர் (பி. 1913)
  - ★ 1961 - எர்வின் சுரோடிங்கர், ஆஸ்திரிய-ஐரிய இயற்பியலாளர் (பி. 1887)
  - ★ 1965 - டி.எஸ்.எலியட், நோபல் பரிசு பெற்ற எழுத்தாளர் (பி. 1888)

2004 - ஸ்பிரிட் என்ற நாசாவின் தரையுளவி செவ்வாயில் தரையிறங்கியது.

# 2011 புத்தாண்டு பலன்கள்



(மூலம், பூரடம், உத்தராம் முதலாம் பாதம்)

செல்லும் இடங்களில் புகழ் குவியும்!

செல்வாக்கோடு வாழ்வமையும்!

வந்த விருந்தினர்களை வரவேற்பால் தீண்டிக்கும் தனுக ராசி நேயர்களே!

அடுத்தவர் நலனில் அதிக அக்கறை எடுத்துக் கொள்ளும் உங்களுக்கு இந்தப் புத்தாண்டு பொன்னான ஆண்டாக அமையப்போகிறது. உங்கள் ராசியிலேயே ராகு சஞ்சரித்து, கோதண்ட ராகுவாகவும், ராசி நாதன் குருபலம் பெற்று சொந்த வீட்டில் இருந்து செயல்படாததைப் பார்ப்பதாலும், சாதனை நிகழ்த்தும் ஆண்டாக இந்த ஆண்டு அமையப்போகிறது.

சராசரி மனிதரைப் போல அல்லாமல், உங்கள் சொல்லுக்கு மதிப்புக் கொஞ்சம் கூடுதலாகவே இருக்கும். எதை நினைத்தீர்களோ அதை உடனடியாக முடிக்க வேண்டும் என்று விரும்புவீர்கள்.

அதற்கேற்ப கிரக நிலைகளும் அமைய வேண்டுமல்லவா? அந்த அடிப்படையில் பார்க்கும்பொழுது, சாம்ராஜ்யிய யோகத்தை வழங்கும் சனி உங்கள் ராசிக்கு பத்தில் சஞ்சரிப்பதால், பல வழிகளிலும் நன்மைகளை உங்களுக்கு வழங்குவார்.

மந்தன் செய்வதைப் போல, மகேஸ் வரன் கூட செய்ய மாட்டார் என்று சொல்வார்கள். முறையாக நீங்கள் வழிபாட்டையும் மேற் கொண்டால், வளர்ச்சிப் பாதையை நோக்கி அடியெடுத்து வைப்பதில் எந்தத் தடையும் ஏற்படாது.

ஆண்டின் தொடக்கத்தில் மாற்றமடையும் குரு உங்கள் ராசியைப் பார்க்கப்போகிறது. ஆரோக்கியம் சீராகி அன்பு நண்பர்களின் ஒத்துழைப்போடு இயங்கப்போகிறீர்கள். பட்டங்களும், பதவிகளும் வந்து சேரும்.

அடுத்து வரும் ராகு-கேதுப் பெயர்ச்சியும், சனிப்பெயர்ச்சியும் கடந்த ஆண்டைக் காட்டிலும் சிறப்பான ஆண்டாக அமைத்துக் கொடுக்கும்.

புத்தாண்டில் உள்ள கிரக நிலையின் கட்டத்தையும் உங்கள் சுயஜாதகத்தில் உள்ள கட்டத்தையும் ஒப்பிட்டுப் பார்க்க வேண்டும். அவை இரண்டும் இணைந்து செயற்பட்டால், துணிந்து காரியங்களைச் செய்யவும். இல்லையேல், பணிந்து வணங்கி பரிசாரங்களைச் செய்வதன் மூலம் பலன் பெறலாம். உங்கள் ராசிநாதன் குரு ஆவார். அவருக்குரிய எண் மூன்றாகும்.

எனவே, உங்கள் சுயஜாதகத்தில் குரு இருக்கும் நிலையறிந்து, நவாம்சத்திலும் குரு இருக்கும் இடமறிந்து, அதன் பாதசார பலமறிந்து, அதற்குரிய கிரக எண்ணின் ஆதிக்கத்தில் உங்கள் பெயரையும், உங்கள் தொழில் நிலையத்தின் பெயரையும் அமைத்துக் கொண்டால், உன்னதமான வாழ்க்கை உங்களுக்கு அமையும்.

உறவு, பகை பாராமல் உதவுபவர்கள் நீங்கள்தான். உள்ளத்தில் அன்பு செலுத்தினால் உலகத்தை வசமாக்கி கொள்ளலாம் என்ற தத்துவத்தை உணர்ந்து செயல்படுபவர்கள்.

தேசப்பற்றும், தெய்வப்பற்றும் இணைந்தே இருக்கும். தவறு செய்தவர்களைத்

பழுதடைந்த வாகனங்களையும் புதுப்பிப்பீர்கள். வீடுகளையும், விஸ்தரிப்புச் செய்வீர்கள். குருவழிபாட்டை முறையாக மேற்கொண்டால், குதூகலம் அதிகரிக்கும்.

08.05.2011 முதல் 31.12.2011 வரை இக்காலத்தில் குரு ஐந்தாமிடத்தில் சஞ்சரித்து உங்கள் ராசியைப் பார்க்கப்போகிறது. அதன் பார்வை 1, 9, 11 ஆகிய இடங்களில் பதிக்கிறது.

எனவே பாயிலும், நோயிலும் படுத்திருந்தவர்கள் இனி பம்பரமாக பணிபுரியலாம். வாய்ப்புகள் வாயில் கதவைத் தட்டும். வருமானம் அதிகரிக்கும். புதிய பொறுப்புகளும், பதவிகளும் வந்து சேரலாம். புகழ் மிக்கவர்கள் உங்களுக்கு பின்னணியாக இருந்து பொருளாதாரத்தை பெருக்கிக் கொடுப்பார்கள்.

தந்தை வழி உறவில் விரிசல்கள் மாறும். பாகப்பிரிவினைகள் சுமுகமாக முடிந்து, தங்கள் தங்கள் இடத்தைக் கைப்பற்றிக் கொள்ள நீங்களும், உங்கள் உடன் பிறப்புகளும் முன் வருவீர்கள்.

பூர்வீக சொத்துக்களால் பல வருடங்களாக நடந்த பிரச்சினைகள் இப்பொழுது எளிதில் முடிவடைவது கண்டு ஆச்சரியமாக

ராகு பயணங்களால் பலன் கிடைக்க வைக்கும். தூரதேசத்தில் இருந்து வரும் தொலைபேசி வழித்தகவல் தொழிலுக்கு உறுதுணையாக இருக்கும். காது குத்து முதல் கல்யாண வாய்ப்புகள் வரை சுகாரியங்கள் வந்து அலைமோதும்.

பாம்பு கிரகங்களின் ஆதிக்கங்கள் செயல்பட வேண்டுமானால் அதை நாம் முறையாக வழிபட வேண்டும். எனவே, ராகு-கேதுக்களின் வழிபாட்டோடு சர்ப்ப சாந்தியையும், அனுசூல ஸ்தலத்திற்குச் சென்று செய்து வருவது நல்லது.

ஆறாம் இடத்தில் சஞ்சரிக்கும் கேதுவால் அடிக்கடி அச்சுறுத்தல் ஏற்படும். தீரர், தீரென தாக்குதல்கள் ஏற்பட்டு அகலும். இருந்தாலும், கேது ஞானகாரகன் என்பதால் மற்ற வழிகளில் நீங்கள் எடுத்த முயற்சிக்கு ஒத்துழைப்பு கொடுப்பார்.

கடன் சுமை குறையும். இருந்தாலும், புதிய கடன்களையும் கேது உருவாக்கலாம்.

உத்தியோகத்தில் உங்களுக்கு கீழே இருப்பவர்களுக்கு உயர்பதவி கிடைத்து, அவர்கள் உங்களை அதிகாரம் செய்யலாம். எனவே எதிரிகளையும், இணைந்திருப்பவரையும் கொஞ்சம் அனுசரித்துச் செல்ல வேண்டிய காலமாகும்.

## உங்களுக்கு எப்படி?

தட்டிக் கேட்கத் தயங்க மாட்டீர்கள். மதி வளம் உங்களிடம் இருப்பதால் மக்கள் மத்தியில் எளிதில் செல்வாக்கைப் பெறக்கூடிய ஆற்றல் உங்களுக்கு உண்டு. சேமிப்பை அக்கறையாகக் கொண்டாலும், செலவழிக்கவும் யோசிக்க மாட்டீர்கள்.

உங்களுக்கு இந்தப் புத்தாண்டில் உலாவரும் கிரக நிலைகள் எப்படியெல்லாம் சந்தர்ப்பங்களைக் கொடுக்கப்போகிறது என்பதைப் பற்றிப் பார்ப்போம்.

01.01.2011 முதல் 07.05.2011 வரை இக்காலத்தில் குரு நான்காமிடத்தில் சஞ்சரிக்கிறார். அதன் பார்வை பலம் 8, 10, 12 ஆகிய இடங்களில் பதிக்கிறது. எனவே, வாழ்க்கைத் தேவைகள் பூர்த்தியாகும். வசதி வாய்ப்புகளைப் பெருக்கிக் கொள்வதில் ஆர்வம் காட்டுவீர்கள்.

குடும்பத்தில் சுகாரிய பேச்சுக்கள் நல்ல முடிவிற்கு வரும். தெய்வ பலம் உங்களுக்கு பின்னணியாக இருப்பதால் தோந்தெடுக்கும் காரியங்கள் அனைத்திலும் வெற்றி கிடைக்கும்.

குருவின் பார்வை பதியும் இடம் வளம் பெறும் அல்லவா? எனவே, தொழில் வளர்ச்சி மேலோங்கும். மண்ணை வாங்கலாமா? மனையை வாங்கலாமா? பொன்னை வாங்கலாமா? பொருளை வாங்கலாமா? என்ற சிந்தனை இப்பொழுது செயல்படும் நேரம்தான். வாங்கிகளில் வைப்பு நிதி உயரும்.

இருக்கும். உத்தியோகத்தர்கள் வேலைப்பளு கூடுகிறதே என்று கவலைப்பட இனித் தேவையில்லை.

உழைப்பிற்கேற்ற பலன் இனிக்கிடைக்கப்போகிறது. உங்கள் சம்பள உயர்வு உங்களுடைய ஆச்சரியப்பட வைக்கலாம்.

இதுவரை கூட்டுமுயற்சியில் செயல்பட்ட நீங்கள் இனி, தனித்து இயங்கினால் என்ன? என்று சிந்திப்பீர்கள். உங்கள் சிந்தனைகள் நியாயமானதுதான். அந்தச் சிந்தனையைச் செயல்படுத்த இப்பொழுதுதான் நேரம் வந்திருக்கிறது.

கூட்டாளிகள் உங்களை விட்டு விலகிய கவலை தீரும். கொள்கைப்பிடிப்போடு தனித்து இயங்கப் போகிறீர்கள். அந்நிய தேசத்தில் இருந்து அனுசூலச் செய்திகளும் வந்து சேரலாம்.

அழைப்புகளும் வந்து சேரலாம். நீங்கள் தொகை கொடுக்காமலேயே உங்களைக் கூட்டிச் செல்ல ஆட்கள் காத்திருப்பார். வரும் வாய்ப்புகளை சுய ஜாதகம் பலம் பெற்றிருப்பவர்கள் உபயோகப்படுத்திக் கொள்ளலாம்.

மே 14ஆம் திகதி விருச்சிக ராசியில் ராகுவும், ரிஷப ராசியில் கேதுவும் சஞ்சரிக்கப்போகிறார்கள். ஜென்ம ராகு விலகியதால், இனி சிக்கல்களில் இருந்து விடுபடுவீர்கள்.

நன்மைகள் நாள்தோறும் வந்து கொண்டே இருக்கும். 12இல் சஞ்சரிக்கும்

களையும் கொஞ்சம் அனுசரித்துச் செல்ல வேண்டிய காலமாகும்.

குழந்தைகளின் படிப்புச் செலவுக்காக ஒரு தொகையைச் செலவிடுவீர்கள். குழந்தைகள் ஆர்வம் காட்டும் படிப்பிலேயே சேர்த்து விடுவது நல்லது.

புத்தாண்டில் நல்ல வாய்ப்புகள் இல்லம் தேடி வரவும், நலம் யாவும் வீடு வந்து சேரவும் அம்மன், நந்தீஸ்வரரை வழிபட்டு வருவதோடு, இராமர் கோவிலுக்கு சென்று வழிபட்டு வாருங்கள்.


பலன்கள் உடனடியாக கிடைக்கும். டிசம்பர் 21 ஆம் திகதி துலாம் ராசியில் சனி உச்சம் பெறப்போகிறார். உங்களுக்கு 2, 3-க்கு அதிபதியாக சனி விளங்குவதால் தன வரவு தாராளமாக வந்து சேரும். இனத்தார்

### சிவல்புரிசிங்காரம்

பகைமாறி எடுத்த காரியத்தில் எளிதில் வெற்றி காண்பீர்கள். நதிபோல வந்த துயர் விலகி நலம் யாவும் தேடி வரும். பூமி பூஜை போட்டுக் கூட்டிப் பணியைத் தொடர வழி பிறக்கும்.


பிள்ளைகளின் கல்யாணக்கனவுகளை நனவாக்குவீர்கள். உறவினர்களிடம் கொடுத்த தொகை வருவதில் தடை ஏற்படலாம். பாக்கிகள் வசூலாகிப் பரவசப்படுத்த வழிபாடுகள் உங்களுக்குக் கைகொடுக்கும்.

(தொடரும்)



இணுவில் மருதனார்மடம் அருள்வளர் ஸ்ரீ சுந்தர ஆஞ்சநேயர் சுவாமி ஆலய தேர்த்திருவிழாவில் சுவாமி தேரில் எழுந்தருளுவதற்காக வருவதையும் தேரில் ஆரோகணித்து பக்தர்களுக்கு அருட்காட்சியளிப்பதையும் படங்களில் காணலாம்.

# சிக்கலிடுவண்ண



(சென்றவாரத் தொடர்ச்சி)

## தடுப்பூசி

சிக்கலிடுவண்ணியாவுக்கு என்ன தனிப்பட்ட தடுப்பூசி எதுவும் இன்னும் கண்டுபிடிக்கவில்லை.

## தடுப்பது எப்படி

சிக்கலிடுவண்ணியா காய்ச்சல் மிக வேகமாகப் பரவக்கூடியது. அதனால், அவசரத் தடுப்பு நடவடிக்கைகளை உடனே மேற்கொள்ளவேண்டும். நுளம்பு உற்பத்தி ஆகும் இடங்களை அழிக்கவேண்டும்.

## வீட்டில் நுளம்பை ஒழிப்பது

சிக்கலிடுவண்ணியாவைப் பரப்பும் நுளம்புகள் பகலில்தான் கடிக்கும். அதனால், பைரீட்ராய்ட் என்ற மருந்தை அதிகாலை மற்றும் மாலை வேளைகளில் அடிக்க வேண்டும்.

சமையல் அறை, படுக்கை அறை, குளியல் அறை ஆகியவற்றில் அடித்து கதவு மற்றும் ஜன்னல் கதவுகளை 15-20 நிமிடங்களுக்கு மூடிவைக்க வேண்டும்.

♦ வீட்டைச் சுற்றி அசுத்த நீர் தேங்கி நிற்கும் இடங்களில் வளரும் குடம்பிகளை ஒழிக்க வேண்டும்.

♦ தண்ணீர்த் தொட்டிகளை எப்போதும் மூடிவைக்கவேண்டும்.

♦ குழந்தைகளை நுளம்புவலையால் மூடவேண்டும்.

♦ ஜன்னல்களில் நுளம்பு வலை அல்லது ஸ்கிரீன்களைப் பயன்படுத்த வேண்டும்.

♦ பூந்தொட்டியில் உள்ள நீரை வாரும் இருமுறை மாற்றவேண்டும்.

♦ தண்ணீர்த் தொட்டிகளில் உள்ள நீரை

அகற்றமுடியாவிடால் பெரிபஸ் (IIPM) என்ற மருந்தை வாரும் ஒரு முறை தெளிக்க வேண்டும்.

## சமுதாயத்தின் கடமை

♦ குழுக்களாகச் சேர்ந்து வீட்டில் உள்ளவர்களுக்கு பாதுகாப்பு நடவடிக்கைகள் பற்றி தகவல்களை வழங்கலாம்.

♦ பழைய ரயர்களை அப்புறப்படுத்துவதற்கு வழி செய்யலாம்.

♦ வீட்டின் சுற்றுச்சூழலைப் பாதுகாத்து நீர் தேங்காமல் பார்த்துக்கொள்ளவேண்டும்.

♦ நுளம்பு விரட்டிகளை பயன்படுத்தலாம்.

♦ வீட்டைச் சுற்றிலும் மக்கள் அதிகம் கூடும் இடங்களிலும் உள்ள அடர்ந்து வளர்ந்த புல், பூண்டுகளை வெட்டலாம்.

## நுளம்பை ஒழிப்பது

♦ நன்கு வளர்ந்த நுளம்புகளை இரசாயனக் கொல்லிமூலம் அழிக்கவேண்டும்.

♦ லாவல் கண்ணாள் என்பது மிக எளிதாகவும் அதிக செலவு இல்லாமலும் செய்யக் கூடியது.

♦ அபேட் என்ற மருந்து மண்ணில் தங்கி மூன்று மாதம் வரை நுளம்பு உற்பத்தியாவதைத் தடுக்கிறது.

# Chikungunya

## நன்மைகள்

♦ பூச்சி கொல்லி மருந்துகளை தெளிப்பவர்களுக்கு எந்தப் பாதிப்பும் இருக்காது.

♦ புகைமண்டலம் தெரிவதால் மக்களுக்கு திருப்தி ஏற்படுகிறது.


## நீமைகள்

♦ மருந்து கரைப்பானின் விலை அதிகம்.

♦ கரைப்பான் எளிப்பதால் சுற்றுச்சூழல் மாசு ஏற்பட வாய்ப்பு உள்ளது.

♦ தீப்பிடிக்கவும் அதிகமான வாய்ப்பு இருக்கிறது.

## குடம்பிகளை அழிக்கும் முறை



# குழந்தைகளுக்கு வரும் காய்ச்சல்கள்

♦ பைரித்திரம் மருந்தை நீர்க்கச் செய்து கைப்பம்பால் தெளிக்கவேண்டும். இந்த மருந்தால், மனிதர்களுக்கு எந்தப் பாதிப்பும் இருக்காது. வீட்டுக்குள் இந்த மருந்தைத் தெளிக்கலாம்.

♦ அல்ட்ரா லோ வாயும் ஸ்ப்ரே என்ற முறையில் ஆர்க்னோ பாஸ்பேட் பூச்சி கொல்லி மருந்தை வீட்டுக்கு வெளியே கைப்பம்பால் தெளிக்கலாம். இப்போது மலதியன் என்ற மருந்து அதிகமாக பயன்படுகிறது.

♦ தேர்மல் ஃபாக்கிங் (Thermal Fogging) என்ற முறையில் பூச்சி கொல்லி மருந்து ஆவியாகி காற்றில் கலக்கிறது. மலதியன், மருந்து பயன்படுத்தலாம்.

♦ உபயோகித்த வெற்றுத் தகரம், ஜாம் போத்தல், ரயர், தேங்காய் சிரட்டை, மட்டை ஆகியவற்றை எரிப்பது.

♦ உபயோகித் காத தொட்டி கள், நுளம்பு பெருகும் இடங்களை நீக்குவது.

♦ தண்ணீர்த் தொட்டி மற்றும் மண்ஜாடி

களை கவிழ்த்து வைப்பது.

♦ பூந்தொட்டிகளில் நீரை அடிக்கடி மாற்றுவது.

♦ தண்ணீர் வெளியேறக் கூடிய அளவில் துளையிட்டு வைப்பது.

♦ சூடான நீரை தொட்டிகளில் குடம்பிகளைக் கொல்வது.

♦ தண்ணீரை துணியின் மூலம் வடிகட்டி குடம்பிகளை நீக்குவது.

♦ குடம்பிகளைக் கொல்லும் மீன்களை மீன்தொட்டிகளில் வளர்ப்பது.

♦ பெரிபஸ் என்ற மருந்தை வார்த்துக் கொடுமுறை தண்ணீர்த் தொட்டியில் தெளிப்பது.

## அரசு கண்காணிப்பு

♦ காய்ச்சல் ஏற்பட்டவுடன் அதுபற்றி உடனே சுகாதாரத் துறையினரிடம் தெரிவித்து நடவடிக்கை எடுக்கச் சொல்ல வேண்டும்.

♦ சுகாதாரப் பணியாளர்கள் மூலம் நோயாளிகளுக்கு காய்ச்சல், மூட்டு வீக்கம், வலி இருந்தால் கண்டுபிடித்து சிகிச்சை அளிக்கவேண்டும்.

♦ பாதிக்கப்பட்டவர்களின் வசிப்பிடங்களை கண்டறிந்து நோய் பரவாமல் தடுக்க நடவடிக்கை எடுக்கவேண்டும்.

**டாக்டர் V.சேகர்**  
குழந்தைநல மருத்துவர்  
சென்னை

♦ குடம்பி மற்றும் வளர்ச்சியடையாத நுளம்புகளை அழிக்கும் பணியை முடுக்கி விடவேண்டும்.

(அடுத்தவாரம் டெங்குக்காய்ச்சல் வளரும்)

Health Care

## மருத்துவ உலகம்

உங்கள் நலம் உங்கள் கைகளில்

# வெங்காயம்... அவசியம்...



☞ முருங்கைக்காயை விட அதிக பாலுணர்வு தரக்கூடியது வெங்காயம் தான்.

☞ வெங்காயம் ஒரு நல்ல மருந்துப் பொருள். இதை இதயத்தின் தோழன் என்றும் சொல்லலாம். இதிலுள்ள கூட்டுப் பொருட்கள் இரத்தத்தில் கொழுப்பு சேர்வதை இயல்பாகவே கரைத்து, உலகெங்கும் இரத்தத்தை இல்லாமல் ஓடவைக்க உதவி செய்கிறது.

☞ குளவியோ, தேனியோ

கொட்டி விட்டால் பயப்பட வேண்டாம். அவை கடித்த இடத்தில் வெங்காயத்தை எடுத்துத் தேய்த்தாலே போதும். வெங்காயத்தில் உள்ள ஒரு வகை என்சைம், கொட்டியதால் ஏற்படும் உடலில் வலியையும், அழற்சியையும் உண்டாக்கக் கின்ற ப்ராஸ்டாகிளான் டின்ஸ் என்ற கூட்டுப் பொருளை சிதைத்து விடுகிறது. விஷத்தையும் முறித்து விடுகிறது.

☞ சிறுநீர் அடக்கி வைக்கும் பழக்கம் ஆண்களை விட பெண்களிடம் அதிகம் உண்டு. அவ்வாறு சிறுநீரை அடக்குவதால்

அதில் நுண்ணுயிரிகளின் உற்பத்தி அதிகமாகி, நோய் உண்டாகும் வாய்ப்பு அதிகரிக்கும். இந்தப் பழக்கத்தைத் தொடர்பவர்களுக்கு சிறுநீர்த் தாரைத் தொற்று வரும். இவர்கள், வெங்காயத்தை உணவில் அதிகமாகச் சேர்த்துக் கொண்டால் போதும். வெங்காயம் கழிவுப் பொருட்களை கரைத்து, அழற்சியைக் குறைத்து கழிவுகளை வெளியே தள்ளிவிடும். இதனால் சிறுநீர்த் தாரைத் தொற்றும் குறையும்.

☞ யூரிக்கமிலம் அதிகமாக சிறுநீர்ப்பையில் சேர்ந்தால் கற்கள் தோன்றும். வெங்காயத்தை அடிக்கடி சாப்பிட்டால் அந்தக் கற்கள் கரைந்துவிடும்.

☞ மதுமையில் வரும் அழற்சியைக் கட்டுப்படுத்தும் ஆற்றல் வெங்காயத்திற்கு உண்டு.

☞ செலனியம் சத்து இருப்பவர்களுக்குத் தான் கவலை, மன இறுக்கம், களைப்பு போன்ற பிரச்சினை தோன்றும். இதைத் தவிர்க்கக் கலப்பமான வழி வெங்காயத்தில் இருக்கிறது. வெங்காயத்தைத் தொடர்ந்து உணவில் எடுத்து வந்தாலே போதும். தேவையான செலனியம் சத்துக் கிடைத்து விடும். வெங்காயம் தவிர பூண்டையும் இதற்காகப் பயன்படுத்தலாம்.

☞ சீதோஷ்ண நிலை மாறும்போது

அடிக்கடி இருமல் வரும். நுரையீரல் அழற்சி, மூக்கு எரிச்சல் போன்றவையும் ஏற்படும். சிறிது வெங்காயச் சாற்றில் தேன் கலந்து சாப்பிட்டால், மேற்கண்ட பிரச்சினைகள் தீரும்.

☞ புற்றுநோயைத் தடுக்கும் மருந்துப் பொருள் வெங்காயத்தில் இருப்பதாக சமீபத்திய ஆராய்ச்சியில் கண்டுபிடிக்கப்பட்டுள்ளது. புகைப்பிடித்தல், காற்று மாசுபடுத்தல், மன இறுக்கம் போன்றவற்றால் ஏற்படும் கல இறப்புக்கள், கல சிதைவுகளை இது சரிசெய்துவிடுகிறது.

☞ நாலைந்து வெங்காயத்தைத் தோலை உரித்து அதோடு சிறிது வெல்லத்தை சேர்த்து அரைத்து சாப்பிட பித்தம் குறையும். பித்த ஏற்படும் மறையும்.

☞ வெங்காயத்தை வதக்கி சாப்பிட உஷ்ணத்தால் ஏற்படும் ஆசனக் கடுப்பு நீங்கும்.

☞ வெங்காய சாறு சில வயிற்றுக் கோளாறுகளை நீக்கும். இதை மோரில் கலந்து குடிக்க இருமல் குறையும்.

☞ வெங்காய சாற்றையும் வெந்நீரையும் கலந்து வாய் கொப்பளித்து, வெறும் வெங்காயச் சாற்றை பஞ்சில் நனைத்து பல் ஈறுகளில் தடவிவர பல்வலி, ஈறுவலி குறையும்.

☞ அடிக்கடி புகைபிடிப்பவர்கள் வெங்காயச் சாற்றை நாளொன்றுக்கு அரை அவுன்ஸ் வீதம் மூன்றுவேளை சாப்பிட்டு வர நுரையீரல் சுத்தமாகும்.

வெங்காயத்தின் காரத் தன்மைக்குக் காரணம்... அதில் உள்ள "அலைல் புரோப்பைல் டை சல்பைட்" என்ற எண்ணெய்.

இதுவே வெங்காயத்தின் நெடிக்கும், நமது கண்களில் கண்ணீர் வருவதற்கும் காரணமாக அமைகிறது.

வெங்காயத்தில் புராதச் சத்துக்கள், தாது உப்புக்கள், விற்றமின்கள் ஆகியவை உள்ளன. அதன் பலன்களை இங்கே பார்ப்போம்.

# இந்தியாவுக்கும் இலங்கைக்கும் இடையில் கடலுக்கடியிலான மின் கேபிள்கள்

இந்தியாவுக்கும் இலங்கைக்கும் இடையே முதன் முறையாக கடலுக்கு அடியில் மின் பகிர்மானத்திற்கான கேபிள்களை அமைக்க திட்டமிடப்பட்டுள்ளது.

இந்தியாவுக்கும் இலங்கைக்கும் இடையே கடலுக்கு அடியில் மின் பகிர்மான கேபிள்களை இந்தியாவின் மின் தொகுப்பு கழக நிறுவனமும் இலங்கை மின்சார சபையும் இணைந்து அமைக்க திட்டமிட்டுள்ளன.

இதற்கான விரிவான திட்ட அறிக்கையை இந்திய மின் தொகுப்புக் கழகம் இன்னும் ஒரு மாதத்தில் மத்திய அரசிடம் சமர்ப்பிக்கவுள்ளது. இந்திய மின் தொகுப்புக் கழகத்தின் உயர் மட்ட அதிகாரிகள் இதுபற்றி கூறுகையில்,

இந்தியாவுக்கும் இலங்கைக்கும் இடையில் 250 முதல் 300 கி.மீ நீளத்திற்கு மின் பகிர்மான கேபிள் வயர்கள் அமைக்கத் திட்டமிடப்பட்டுள்ளது. இதில் 50 கி.மீ. நீளம் கடலுக்கு அடியில் அமைய உள்ளது.

கடலுக்கு அடியில் அமையும் கேபிள் திட்டத்தை இந்திய மின் தொகுப்புக் கழகமும் மின்சார சபையும் இணைந்து மேற்கொள்ளும்.

இதற்கான விரிவான திட்ட அறிக்கை இன்னும் ஒரு மாதத்தில் மத்திய அரசிடம் சமர்ப்பிக்கப்படவுள்ளது. மத்திய அரசின் அனுமதி கிடைத்ததும் இந்த திட்டப் பணிகள் எதிர்வரும் 2014 ஆம் ஆண்டில் தொடங்கும்.

இந்தத் திட்டத்திற்காக 3 ஆயிரம் முதல் 4 ஆயிரம் கோடி வரை தேவைப்படும் என மதிப்பிடப்பட்டுள்ளது.

12 ஆவது ஐந்தாண்டு திட்ட காலத்தின் முடிவில் ஆயிரம் மெகா வாட் மின்சாரம்

இந்த கேபிள் மூலம் பரிமாற்றம் செய்யப்படும். தமிழகத்தின் இராமேஸ்வரத்திலிருந்து இலங்கையின் தலைமன்னார் வரை இந்த கேபிள்கள் அமைக்கப்படத் திட்டமிடப்பட்டுள்ளது.

எனினும் இந்தத் திட்டத்திற்கான இறுதி முடிவை மத்திய அரசு எடுக்கும். அமெரிக்கா, பிரிட்டன், கனடா மற்றும் ஐரோப்பிய நாடுகளில் கடலுக்கு அடியில் மின் கேபிள் கள் அமைக்கப்பட்டு வெற்றிகரமாக செயற்படுத்தப்பட்டு வருகிறது.

இந்த முறையைப் பின்பற்றி இந்தியாவுக்கும் இலங்கைக்கும் இடையே கடலுக்கு அடியில் கேபிள் அமைக்க திட்டமிடப்பட்டுள்ளது. இந்திய மின் தொகுப்புக் கழகம் ஏற்கனவே இதுபோன்ற திட்டங்களை செயற்படுத்தி வருகிறது.

பூட்டான் இடையேயான திட்டம் செயல்படுத்தவில்லை உள்ளது. வங்கதேசம் இடையேயான திட்டப் பணிகள் நடந்து வருகின்றன. எனினும் இலங்கை இடையேயான திட்டம் மிக முக்கியத்துவம் வாய்ந்தது என்றார்.

இந்தத் திட்டம் குறித்து இலங்கை மின்சார சபைத் தலைவர் வித்ய அமரபாலா கூறியதாவது, இந்தியாவுக்கும் இலங்கைக்கும் இடையில் கடலுக்கு அடியில் மின்பகிர்

மான கேபிள்கள் அமைக்கத் திட்டமிடப்பட்டு அதற்கான நடவடிக்கைகள் மேற்கொள்ளப்பட்டுள்ளன.

இதற்கான திட்டப் பணிகள் விரைவில் தொடங்கும். எந்தத் திகதியில் தொடங்கும் என்பதை திட்ட அறிக்கை இறுதி செய்யப்பட்டு அரசின் அனுமதி கிடைத்ததும் அறிவிக்கப்படும் என்றார். (ஸ்ரீ-2)

## காலாவதியான பொருட்கள் விற்பனை செய்வோருக்கு எதிராக சட்ட நடவடிக்கை

யாழ். பிராந்திய சுகாதார சேவைகள் பணிப்பாளர் தெரிவிப்பு

(யாழ்ப்பாணம்)

காலாவதியான பொருட்கள் விற்பனை செய்வது சட்டத்திற்கு புறம்பானது. அவ்வாறான நடவடிக்கைகளில் ஈடுபடுபவர்களுக்கு எதிராக சட்ட நடவடிக்கை மேற்கொள்ளப்படும் என யாழ். பிராந்திய சுகாதார சேவைகள் பணிப்பாளர், வைத்திய கலாநிதி ஆ. கேதீஸ்வரன் தெரிவித்துள்ளார்.

இவ்விடயம் தொடர்பாக அவர் மேலும்

தெரிவிக்கையில், காலாவதியான பொருட்களை விற்பனை செய்வதனால் வயிற்றோட்டம், வாந்தி, உடற்சோர்வு போன்ற பற்பல நோய்கள் மக்களிடையே ஏற்பட வாய்ப்புண்டு.

ஆகையால், இவ்வாறான காலாவதியான பொருட்களை சந்தையில் விற்பனை செய்வதில் வர்த்தகர்கள் ஈடுபடுவதை தவிர்த்துக் கொள்ளுதல் வேண்டும் என அவர் மேலும் தெரிவித்தார். (ஸ்ரீ-4-6)

## கடந்த ஆண்டில் வெள்ள நிவாரணத்திற்காக 300 மில்லியன் ரூபா செலவிடப்பட்டுள்ளது

இலங்கையின் பல பகுதிகளில் பெய்து வரும் கனமழை காரணமாக நேற்று முன்தினம் வரை இரண்டு பேர் உயிரிழந்துள்ளதுடன் 4 இலட்சத்து 19 ஆயிரத்து 190 பேர் பாதிக்கப்பட்டுள்ளதாக இடர் முகாமைத்துவ மத்திய நிலையம் தெரிவித்துள்ளது.

பாதிக்கப்பட்டவர்களில் அதிகளவானோர் மட்டக்களப்பு மாவட்டத்தை சேர்ந்தவர்கள் எனவும் அங்கு 3 இலட்சத்து 86 ஆயிரத்து 359 பேர் பாதிக்கப்பட்டுள்ளனர் எனவும் நிலையத்தின் பிரதிப் பணிப்பாளர் பிரதிப் கொடிப்பிலி தெரிவித்துள்ளார்.

மழை காரணமாக ஏற்பட்ட மரணங்கள் மட்டக்களப்பு மாவட்டத்தின் ஏறாவுப்பற்று மற்றும் மண்முனை பிரதேசங்களில் இடம்பெற்றுள்ளன.

இதனைத் தவிர திருகோணமலை மாவட்டத்தில் ஆயிரத்து 54 பேரும், கிளிநொச்சியில் 5 ஆயிரத்து 841 பேரும், முல்லை தீவில் 7 ஆயிரத்து 589 பேரும், அம்பாறையில் 18 ஆயிரத்து 241 பேரும் மழை காரணமாக பாதிக்கப்பட்டுள்ளனர்.

பாதிக்கப்பட்டவர்களில் மட்டக்களப்பு சேர்ந்த 5 ஆயிரத்து 444 குடும்பங்கள் 74

தற்காலிக முகாம்களிலும் கிளிநொச்சி மாவட்டத்தை சேர்ந்த 161 குடும்பங்கள் 4 தற்காலிக முகாம்களிலும் தங்க வைக்கப்பட்டுள்ளனர்.

## தவறிழைத்த சாரதியரை ஆதாரத்துடன் காட்சிப்படுத்தும் பாதுகாப்பு கமராக்கள்

கொழும்பில் பொருத்தப்பட்டுள்ள கமராக்கள் மூலம் புதுவருடக் கொண்டாட்டங்களின் போது தவறிழைத்த வாகன சாரதிகளை இனங் கண்டுகொள்ள முடிந்ததாக பிரதி பொலிஸ் மா அதிபர் காமினி நவரத்ன தெரிவித்துள்ளார்.

அது தொடர்பான புகைப்படங்களையும்,

பெய்து வரும் கனமழை காரணமாக 579 வீடுகள் முற்றாகச் சேதமடைந்துள்ளதுடன் 2 ஆயிரத்து 451 வீடுகள் பாதிமளவில் சேதமடைந்துள்ளன. (ஸ்ரீ-2)

வீடியோக் காட்சிகளையும் நகர போக்குவரத்துப் பொலிஸ் பிரிவுக்கு அனுப்பப்பட்டுள்ளதாகவும் அவர் குறிப்பிட்டுள்ளார்.

தண்டனைக்குரிய குற்றம் இழைத்த சாரதிகளுக்கு ஆகக் குறைந்த தண்டப் பணமாக ஆயிரம் ரூபா அறிவிடப்படவுள்ளது. (ஸ்ரீ-2)

## அரசாங்க ஊழியர்களிடம் நாட்டின் முக்கிய அபிவிருத்திப்பணி ஒப்படைப்பு

நாட்டுக்கு சுதந்திரம் பெற்றுக் கொடுப்பதற்காக நாம் செய்த தியாகத்தைப் போல் பல மடங்கு தியாகங்களை நாட்டைக் கட்டியெழுப்புவதற்காக நாம் செய்யத் தயாராக இருக்க வேண்டும் என ஜனாதிபதி மஹிந்த ராஜபக்ஷ கூறினார்.

புதுவருடத்தில் அரசு நிறுவனங்கள் மக்களுக்கான சேவையை மனிதநேயத்துடன் மக்களுக்கு சேவையாற்றுவோம் எனும் தொனிப் பொருளில் ஆற்ற வேண்டும் என்ற

## ஜனாதிபதி தெரிவிப்பு

வேலைத்திட்டத்தின் பிரதான வைபவம் நேற்று ஜனாதிபதி செயலகத்தில் நடைபெற்றது. இவ்வைபவத்தில் உரையாற்றியபோதே ஜனாதிபதி மேற்கண்டவாறு கூறினார். அங்கு ஜனாதிபதி தொடர்ந்தும் உரையாற்றுகையில், நாட்டின் அபிவிருத்தி நடவடிக்கைகளின் முக்கிய பணிகளை அரசாங்க சேவை ஊழியர்களிடமே வழங்கப்பட்டுள்ளன.

அவர்கள் எமது நாட்டுக்கான தியாக உணர்வுடன் அவற்றை செவ்வனே நிறைவேற்ற வேண்டும்.

இன்று முதல் ஆரம்பமாகும் புதிய தசாப்தத்தில் நாட்டில் உள்ள அனைத்துப் பிரஜைகளுக்கும் அரசாங்க தரப்பிலிருந்து சிறப்பான சேவைகள் வழங்க அரசாங்க ஊழியர்கள் ஓரணியில் தீர்ள்வார்கள் என நான் எதிர்பார்க்கிறேன் என்றார்.

இங்கு ஜனாதிபதியின் செயலாளர் லலித் வீரதுங்க உரையாற்றுகையில், எமக்கு முன்னால் உள்ள அபிவிருத்தியின் சவால்களை வெற்றி கொள்ள அரசாங்க ஊழியர்கள் நேர்மையான உழைப்பின் மூலம் ஜனாதிபதியின் கரங்களைப் பலப்படுத்த வேண்டும் என்றார். (ஸ்ரீ-2)

## புதிதாக 15 அரசியல் கட்சிகள் பதிவு

(கொழும்பு)

இவ்வருடம் புதிதாக 15 அரசியல் கட்சிகள் பதிவு செய்யப்பட்டுள்ளன. இந்தக் கட்சிகளை பதிவு செய்வதற்கான அங்கீகாரத்தை தேர்தல் செயலகம் வழங்கியுள்ளதுடன் இவற்றை பதிவுசெய்வதற்கான நேர்முகத் தேர்வு அடுத்தவாரம் நடைபெறவுள்ளது.

85 புதிய கட்சிகளிடம் இருந்து கடந்த வருடம் பதிவு செய்வதற்கென விண்ணப்பங்கள் சமர்ப்பிக்கப்பட்டிருந்தபோதிலும் அவற்றிலிருந்து 15 புதிய அரசியல் கட்சிகள் தேர்ந்தெடுக்கப்பட்டுள்ளதாக செயலகம் தெரிவித்தது.

தற்போது நாட்டில் பதிவு செய்யப்பட்ட 66 அரசியல் கட்சிகள் உள்ளமை குறிப்பிடத்தக்கது. (ஸ்ரீ-2)

## மாத்தறை வைத்தியசாலையில் கைக்குண்டொன்று மீட்பு

(கொழும்பு)

வெளிநாட்டுத் தயாரிப்பிலான கைக்குண்டொன்று மாத்தறை பொது வைத்தியசாலையின் அவசர சிகிச்சைப் பிரிவின் கதிரை யொன்றின் கீழ்ப்பகுதியில் வைத்து கண்டெடுக்கப்பட்டுள்ளது.

பிளாஸ்டர்களால் பொதி செய்யப்பட்டிருந்ததால் அந்த இடத்தில் வைக்கப்பட்டிருந்த குண்டுப் பொதியை வைத்தியசாலை ஊழியர்கள் கண்டுகொள்ளவில்லை.

சந்தேகத்திற்கிடமான பொதியை அங்கு சிகிச்சைகளுக்காக வந்தவர்கள் எடுத்துப் பார்வை யிட முயற்சித்த போது அது கைக்குண்டென அறியவந்த வேளையில், மாத்தறை வைத்திய சாலையிலுள்ள பொலிஸார் பொதியை சோதனையிட்டு அந்தக் கைக்குண்டை மீட்டனர்.

மாத்தறை வைத்தியசாலையில் சிகிச்சை பெற்றுக்கொண்டிருக்கும் நோயாளி ஒருவ

ரைத் தாக்குவதற்காக யாரோ இங்கு கைக்குண்டை கொண்டுவந்துள்ளதாக பொலிஸார் சந்தேகம் வெளியிட்டனர். (ஸ்ரீ-2)

## பாராளுமன்றத்தின் இவ்வாண்டுக்கான முதலாவது அமர்வு இன்று

(கொழும்பு)

பாராளுமன்றத்தின் இவ்வாண்டுக்கான முதலாவது அமர்வு இன்று செவ்வாய்க் கிழமை நடைபெறவுள்ளது.

இன்றையதினம் உள்ளூராட்சி தேர்தல் தொடர்பான திருத்தச் சட்டமூலம் சமர்ப்பிக்கப்படவிருப்பதாக பிரதமர் டி.எம்.ஜெயரட்ன தெரிவித்தார்.

நேற்றுமுன்தினம் காலை இடம்பெற்ற

மல்வத்த மற்றும் அஸ்கிரிய மகாநாயக்கர் தேரர்களுடனான சந்திப்பின்போதே பிரதமர் இதனைத் தெரிவித்தார்.

குறித்த திருத்தச்சட்டமூலம் தொடர்பில் பரிசீலனை செய்வதற்கும், அவை தொடர்பில் கருத்துக்களை முன்வைப்பதற்கும் பிரதான எதிர்க்கட்சி உட்பட அனைத்துக் கட்சிகளுக்கும் அவகாசம் வழங்கப்படும் எனவும் பிரதமர் குறிப்பிட்டார். (ஸ்ரீ-2)

வெறும் சொல்லுக்கு மகிமை இல்லை. அச் சொல் உள்ளத் துணியை உணர்த்துமாயின் அதற்கு மகிமை உண்டு. - மாரதியார்



# வலம்புரி

T.P. 021 567 1530

Web: www.valampurii.com

e-mail: editor@valampurii.com

## தமிழ் மக்களை ஏமாற்றியதில் தமிழ் அரசியல்வாதிகளே முதலிடம்

இனப்பிரச்சினை தொடர்பில் விரைவில் பேச்சுவார்த்தைகள் நடைபெறலாம் எனத் தமிழ்த் தேசியக் கூட்டமைப்பின் நாடாளுமன்ற உறுப்பினர்கள் தெரிவித்திருப்பதாகச் செய்திகள் வெளியாகியுள்ளன.

இனப்பிரச்சினை தொடர்பில் பேச்சுவார்த்தைகள் இடம்பெறாமல் இருந்தால் அது மிகவும் மகிழ்ச்சிக்குரிய விடயம். அதேநேரம் பேச்சுவார்த்தைகள் மூலம் இனப்பிரச்சினைக்குத் தீர்வு காண வேண்டுமென்பதிலும் மாறுபட்ட கருத்துக்கு இடமில்லை.

ஆனால் இனப்பிரச்சினைக்குத் தீர்வு காண்பதற்கான பேச்சுவார்த்தைகள் நடைபெறவிருப்பதாக உலகம் வெளியிடுவதோ! அல்லது உள்நோக்கத்துடன் தெரிவிப்பதோ நாகரிகமான செயல் அன்று.

நொந்து கெட்டுப் போயுள்ள தமிழினம் பலராலும் பல தடவைகள் ஏமாற்றப்பட்டு விட்டது.

அதேநேரம் தமிழர்கள் ஏமாறப்படுவார்களாகவுமே இருக்கின்றனர்.

ஏமாற்றப்பட்ட இனம் - ஏமாற்றும் இனம் என்ற இருபலவீனங்களையும் அடிப்படையாகக் கொண்டு தொடர்ந்து அதே வேலையைச் செய்வது இறை நீதிக்கு ஏற்புடையது அல்ல.

உண்மையில் தமிழ் மக்களின் பலவீனத்தைச் சிங்கள மக்கள் அறிந்து கொண்டதை விட, தமிழ் அரசியல் தலைவர்கள் தெரிந்து கொண்டதே அதிகம் எனலாம்.

அதேசமயம் தமிழ் மக்களின் பலவீனங்களைத் தெரிந்து கொண்டு தமிழர்களை ஏமாற்றியதிலும் சிங்கள ஆட்சியாளர்களை விடத் தமிழ்ப் பிரதிநிதிகளே முதலிடத்தில் உள்ளனர்.

ஆட்சியாளர்கள் வெளிப்படையாக ஏமாற்றினார்கள். அதனால் அவர்கள் ஏமாற்றுகிறார்கள் என்பதைப்போல எங்களால் தெரிந்து கொள்ள முடிந்தது.

ஆனால் எங்கள் பிரச்சினைகளை முன்வைத்து எங்களை உசுப்பேத்தி எங்களின் வாக்குகளைப் பெற்றுப் பதவிக்கு வந்த எங்கள் பிரதிநிதிகள் எங்களுக்கு உதவுவது போல எங்களை ஏமாற்றினார்கள்! அதைவிடக் கொடுமை உலகில் எங்கும் இருக்காது. இருக்கவும் சடாது.

ஆம், இனிமேலும் ஏமாற்று வித்தை காட்டுவதைத் தமிழ் அரசியல்வாதிகள் முழுமையாகக் கைவிட வேண்டும்.

நீங்கள் நாடாளுமன்றம் சென்றால் - நீங்கள் உள்ளூராட்சிச் சபைகளைக் கைப்பற்றினால் உங்களால் என்ன செய்ய முடியும் என்பதைத் தமிழ் மக்கள் நன்றாகவே அறிந்து வைத்திருக்கின்றனர். அப்படி அவர்கள் அறியாதிருந்தாலும் எங்கள் வீதிகள் உங்களின் அதிகார பலத்தைத் தெட்டத் தெளிவாகப் பிரசாரம் செய்து கொண்டே இருக்கின்றன.

எனவே உங்களுக்குப் பதவி தேவை என்பதற்காகப் பொய் உரைக்காதீர்கள். நீங்கள் உரைக்கும் பொய் உங்களுக்குமானதென நீங்கள் நினைக்கலாம். உண்மையில் அது உங்களுக்கப்பால் இன்னொரு தரப்பைக் காப்பாற்றி விடும்.

ஆகையால் நீங்கள் நிதானமாகச் சிந்தித்துச் செயற்பட வேண்டும்.

தமிழர்கள் உண்மையைச் சுவைவதற்குச் சவப் பல தடவைகள் சிந்திக்க வேண்டிய இந்நேரத்தில், நீங்கள் எடுத்தபாட்டில் பொய் சொல்கிறீர்கள்! இது பெரும் அபத்தம். பிளீஸ் இப்படிச் செய்யாதீர்கள்.

# நிபுணர் குழுவைக் குழுவினார் அனுமதி வழங்கினால் அரசாங்கம் வீடு செல்ல வேண்டி வரும்

ஐக்கிய நாடுகள் சபையின் செயலாளர் நாயகம் பான் கீ மூனால் நியமிக்கப்பட்ட நிபுணர் குழு இலங்கை வருவதற்கு நுழைவு அனுமதி வழங்கினால் அரசாங்கம் வீடு செல்ல நேரிடும் என தேசப் பற்றுள்ள தேசிய இயக்கத்தின் தலைவர் கலாநிதி குணதாச அமரசேகர எச்சரித்துள்ளார்.

இலங்கைக்கு எதிரான சர்வதேச நாடுகளின் போர்க் குற்ற விசாரணைகளுக்கு ஜனாதிபதி மஹிந்த ராஜபக்ஷவும் அவரது அரசாங்கமும் சாதகமாகச் செயற்பட முயற்சிசெய்து வருவது என அவர் கூறியுள்ளார்.

தமிழீழ விடுதலைப் புலிகளின் சிரேஷ்ட ஆதரவாளர்கள் மூவருள்ள ஐக்கிய நாடுகள் சபையின் நிபுணர் குழுவினை நாட்டிற்குள் வர அனுமதிக்கப் போவதில்லை என்ற கொள்கையில் ஜனாதிபதி தொடர்ந்தும் இருக்க வேண்டும் எனவும் அவர் வலியுறுத்தியுள்ளார்.

இல்லையெனில் வேலியில் ஓடிய ஓணாணைப் பிடித்து மடிக்குள் விட்ட கதையாக அவஸ்தைப்பட வேண்டி வரும் எனவும் அவர் குறிப்பிட்டார்.

இது தொடர்பாக கலாநிதி குணதாச

அமரசேகர மேலும் தெரிவித்துள்ள தாவது.

மேற்கத்தைய நாடுகளின் தேவைகளுக்காக ஐக்கிய நாடுகள் சபையின் பொதுச் செயலாளர் பான் கீ மூனனால் நியமிக்கப்பட்டுள்ள மூவரடங்கிய நிபுணர் குழுவிற்கு இலங்கை மண்ணில் காலடி எடுத்து வைக்கத் தேசப் பற்றுள்ள தேசிய இயக்கம் ஒருபோதும் இடமளிக்காது. இந்த நாட்டு மக்களும் அந்த நிபுணர் குழுவின் வருகையை ஒருபோதும் ஏற்றுக் கொள்ள மாட்டார்கள்.

அவர்கள் இலங்கைக்கு வருவது எமக்கு உதவிகள் மற்றும் ஒத்தாசைகளை வழங்குவதற்கல்ல. தமிழீழ விடுதலைப் புலிகளுக்கு எதிரான போரில் எமது இராணுவம் போர்க் குற்றங்களில் ஈடுபட்டுள்ளது எனக் குற்றம் சுமத்தி அதனை விசாரணை செய்யவே நிபுணர் குழு இலங்கைக்கு வருகின்றது. எமது இராணுவ வீரர்களைத் தூக்கிவிட வரும் ஐ.நா. நிபுணர் குழுவை நாம் நாட்டிற்குள் வர எவ்வாறு அனுமதிப்பது?

ஆளும் ஐக்கிய மக்கள் சுதந்திர முன்னணி அரசாங்கம் ஐக்கிய நாடுகள் சபையின் நிபுணர் குழு இலங்கை

க்கு வர அனுமதி வழங்கச் சம்மதித்துள்ளமை நாட்டிற்கும் இராணுவத்திற்கும் செய்த பாரிய துரோகமாகும்.

இந்த நாட்டு மக்கள் தற்போதைய அரசாங்கத்திற்கு ஆதரவு வழங்கியது நாட்டை பிரிவினைவாதச் சக்திகளுக்குக் காட்டிக் கொடுப்பதற்காக அல்ல. எனவே ஐக்கிய நாடுகள் சபையின் நிபுணர் குழு விடத்தில் எவ்வாறு செயற்படுகிறது என்பதிலேயே அரசாங்கத்தின் எதிர்காலம் உள்ளது என தேசப் பற்றுள்ள தேசிய இயக்கத்தின் தலைவர் கலாநிதி குணதாச அமரசேகர மேலும் தெரிவித்துள்ளார்.

ஐக்கிய நாடுகள் சபையின் செயலாளர் நாயகம் பான் கீ மூன் கடந்த வருட ஆரம்பத்தில் தனக்கு ஆலோசனை வழங்குவதற்காக நிபுணர் குழுவை நியமித்த போது அமைச்சர் விமல் வீரவன்ச கண்டனம் தெரிவித்திருந்ததோடு உண்ணா விரதப் போராட்டத்தையும் நடத்தியிருந்தார்.

இந்நிபுணர் குழு தற்போது இலங்கை செல்ல முற்படும் வேளையில் இதற்குத் தேசப் பற்றுள்ள தேசிய இயக்கம் கடுமையான கண்டனங்களைத் தெரிவித்து வருகின்றமை குறிப்பிடத்தக்கது. (ந-5)

## இடம் பெயர்ந்துள்ள மக்களை மீள் குடியமர்த்த அவகாசம் தேவை

### வடக்கு மாகாண ஆளுநர் தெரிவிப்பு



(கொழும்பு)

2009ஆம் ஆண்டு வன்னியில் இடம்பெற்ற இறுதிக் கட்டப் போரின் போது இடம்பெயர்ந்த மக்களை முழுமையாக மீளக் குடியேற்றம் செய்வதற்கு மேலும் இரண்டு மாதங்கள் தேவைப்படுவதாக வட மாகாண ஆளுநர் மேஜர் ஜெனரல் சந்திர சிரி தெரிவித்துள்ளார்.

2010ஆம் ஆண்டு இறுதிக்குள் இடம் பெயர்ந்த மக்கள் அனைவரையும் மீளக் குடியேற்றம் செய்து விடுவோம் என அரசாங்கம் சர்வதேச நாடுகளுக்கு உறுதி அளித்திருந்த நிலையில், வட மாகாண ஆளுநர் மேஜர் ஜெனரல் சந்திர சிரி இவ்வாறு தெரிவித்துள்ளார்.

வன்னியில் இடம்பெற்ற இறுதிக் கட்டப் போரின் போது இடம்பெயர்ந்த சுமார் மூன்று இலட்சம் மக்களில் தற்போது சுமார் 20,000 பேர் செட்டிக் குளத்தில் அமைந்துள்ள தடுப்பு முகாம்களில் தங்க வைக்கப்பட்டுள்ளனர். இப்போரின் போது முல்லைத்தீவு, புதுக்குடியிருப்புப் பகுதிகளில் இருந்து இடம்பெயர்ந்த மக்கள் இதுவரை மீளக் குடியேற அனுமதிக்கப்படவில்லை.

இந்நிலையில் 95 சதவீதமான கண்ணிவெடி அகற்றும் பணிகள் முடிபடும் தளங்களில், அதிக கண்ணிவெடிகள் புதைக்கப்பட்டுள்ள முல்லைத்தீவு, மன்னார்பகுதிகளில் இப்பணிகள் தொடர்ந்து இடம் பெற்றுக் கொண்டிருப்பதாகவும் மேஜர் ஜெனரல் சந்திர சிரி கூறியுள்ளார்.

அதேவேளை ஏ32 வீதி முழுமையாகப் புனரமைக்கப்பட்டுள்ளதாகவும் புதிதாக நிர்மாணிக்கப்பட்ட கேரீவு - சங்

குப்பிட்டி பாலம் விரைவில் ஜனாதிபதி மஹிந்த ராஜபக்ஷவால் திறந்து வைக்கப்பட உள்ளதாகவும் அவர் மேலும் தெரிவித்துள்ளார். (ந-5)

## சாக்கிய வாழ்நின்று சிவனை போற்றி வழிபட நாயனார்

வார் கொண்ட வனமுலையாள் உமைபங்கன் கழலே மறவாத கல்லெறிந்த சாக்கியற்கு மடியேன் எந்நிலையில் நின்றாலும் எக்கோலங் கொண்டாலும்

யது. நம்முடைய நினைவுக்கு நெடுந்தொலைவில் நிற்பது. உய்வு நெறிகருதிச் சாக்கிய மதஞ்சார்ந்தது. அச்சமய நூல்களை ஓதியுணர்ந்து அதன் சிறப்பினை

### இன்று சாக்கிய நாயனாரின் குருபூசைத் தினம்

மன்னிய சீர்ச்சங்கரன்தான் மறவாமை பொருள் என்றே துன்னியவே புந்தன்னைத் துறவாதே தூயசிவம் தன்னமைமிகும் அன்பினால் மறவாமை தலை நிற்பார். சாக்கிய நாயனாரின் சரித்திரம் சிந்தனைக்குரியது; வந்தனைக்கும் உரி

பின்மையையும் சைவத்தின் சிறப்புண்மையையும் உணர்ந்து எல்லாம் சிவன் உடைமைகளே, எல்லோரும் அரன் அடிமைகளே என்று தெரிந்து சாக்கிய சமயத்தில் நின்றபடியே சிவபெருமானை வழிபட்ட இவருடைய உறுதியும் அன்பும் சாலவும் போற்றத் தக்கதாகும்.

க.சிவபாலன்

## சுவாமி விவேகானந்தரின் அறிவுரைகள்

நான் எனும் ஆணவம் இன்றிச் செயல்படும் நமது பணிகள் சிறப்புற அமையும். செல்வாக்கு மிக்கதாக விளங்கும். தனக்கு எது தேவையோ அதை இறைவன் தந்தருளவில்லை என்ற காரணத்தினால் உலகம் இறைவனைத் துறந்துவிட்டது; உதாசீனப்படுத்தியுள்ளது. கடவுளை ஒரு நகராண்மைக் கழக அதிகாரியாகவா நாம் நினைப்பது?

கடுந்தவத்தினால் ஆற்றல் ஒருவனை வந்தடைவது என்னவோ உண்மை தான். ஆயினும் பிறர் பொருட்டு பாடுபடுவதுதான் உண்மையான தவம் ஆகும். கர்மயோசிகள், கர்மத்தை தவத்தின் ஒரு பகுதியாகவே ஏற்கின்றனர். தவம் பிறர் நலம் போற்றும் உயர் பண்பினை வளர்க்கிறது. தன்னலமற்ற சேவையில் ஈடுபட அவனை ஊக்குவிக்கிறது. அத்துடன் பிறர்க்கென வாழும் அத் தொண்டனிடம் தவத்தின் சிகரமான மனத் தூய்மையினையும் அளிக்கிறது. இங்ஙனம் அவன் தன்னிடமிருந்த மனமாசுகள் நீங்கப்பெற்று ஆத்மானுபூதி எனும் பெருநிலையை அடைகிறான். சொல்லப்போனால் பற்றற்றுச் செய்யும் பணியும் தவத்தைப் போன்று கடினமானது தான்.



# போலி குடியரிமை ஆவணங்கள் வைத்திருந்த 11 இந்தியர்கள் கைது

(ஜோகன்னஸ்பர்க்) தென்ஆபிரிக்காவில் போலி குடியரிமை மற்றும் அடையாள ஆவணங்கள் வைத்திருந்த இந்தியர்கள் 11 பேர் கைது செய்யப்பட்டனர். தென் ஆபிரிக்காவில் சட்ட விரோதமாகக் குடியேறும் வெளி நாட்டவர்களுக்கு போலி அடையாள ஆவணங்கள் வழங்கியது தொடர்பாக அந்நாட்டு உள்துறை அமைச்சக அதிகாரிகள் மூன்று பேர் கடந்த வாரம் கைது செய்யப்பட்டனர். கைது செய்யப்பட்டவர்களிடம் தீவிர விசாரணை நடத்தப்பட்டது.


இதில் பாகிஸ்தானைச் சேர்ந்த கும்பலுக்கும் அவர்களுக்கும் தொடர்பு இருப்பது தெரிந்தது. அந்தக் கும்பல் மூலமாக போலி அடையாள அட்டைகள் மற்றும் குடியரிமை ஆவணங்களை தென் ஆபிரிக்காவில் சட்ட விரோதமாகக் குடியேறும் வெளிநாட்டவர்களுக்கு வழங்கியுள்ளது தெரியவந்ததுடன் பாகிஸ்தான் கும்பலுடன் நேரடி தொடர்பு வைத்திருந்த அதிகாரி ஒருவரின் மகன் கைது செய்யப்பட்டார். அவர் கொடுத்த தகவலின் அடிப்படையில் ஜோகன்னஸ் பர்கின் புறநகரான போர்ட்ஸ்பர்கிலுள்ள ஒரு வீட்டில் உள்துறை அதிகாரிகளும் பொலிஸாரும் இணைந்து அதிரடி

சோதனை நடத்தினர். அப்போது அந்நாட்டு போலி குடியரிமை ஆவணங்கள் மற்றும் அடையாள அட்டைகள் நிறையக் கைப்பற்றப்பட்டன. அங்கு தங்கியிருந்த 11 இந்தியர்களும் கைது செய்யப்பட்டனர். சோதனை நடத்தப்பட்ட வீடு தென் ஆபிரிக்காவில் சட்ட விரோதமாகக் குடியேறுபவர்களுக்கு புகலிடமாக இருந்து வந்துள்ளது. சட்ட விரோதமாகக் குடியேறும் வெளிநாட்டவர்கள் அந்த வீட்டில் தங்கிக் கொண்டு பாகிஸ்தான் கும்பல் மூலமாக போலி அடையாள ஆவணங்கள் மற்றும் குடியரிமை ஆவணங்களைப் பெற்று வந்துள்ளனர்.

போலி அடையாள ஆவணங்களை பெற்றவுடன் அவர்கள் அங்கிருந்து வெளியேறி விடுவதும் தெரிய வந்துள்ளது. இதற்காக பாகிஸ்தானைச் சேர்ந்த கும்பலுக்கு கணிசமான தொகையையும் சட்ட விரோத குடியேறிகள் கொடுத்துள்ளனர்.

இது தொடர்பாக இந்நாட்டு பொலிஸாரும் உள்துறை அமைச்சக அதிகாரிகளும் தீவிர விசாரணை நடத்தி வருகின்றனர். (ஸ்ரீ-2)


# உலகின் மிக நீளமான பாலம்



நான்கு ஆண்டுகால பணிகளுக்கு பின் உலகின் மிகப்பெரிய பாலம் கட்டி முடிக்கப்பட்டுள்ளது. சீனாவிலேயே இந்தப் பாலம் அமைந்துள்ளது. இரு மாவட்ட நகரங்களை இணைக்கும் வகையில் 26.4 மைல் நீளமான இந்தப் பாலம் நிர்மாணிக்கப்பட்டுள்ளது.

லண்டன் தேம்ஸ் நதிக்கு மேலாகச் செல்லும் பாலத்தைவிட இது பன்மடங்கு நீளமானதாகும் 2006 இல் இதன் நிர்மாணப் பணிகள் ஆரம்பிக்கப்பட்டன. இரண்டு முனைகளிலிருந்து கட்டப்படும் பணிகள் ஆரம்பிக்கப்பட்டு நடுவில் ஒன்றிணைக்கப்பட்டன. 5.5 பில்லியன் பவுண்ட் செலவில் இந்தப் பாலத்தின் நிர்மாணப் பணிகள் முடிந்திட்டு செய்தி செய்யப்பட்டதாக கடந்த திங்கட்கிழமை அறிவிக்கப்பட்டது.

லண்டோன் மாநிலத்தின் மூன்று நகரங்கள் இந்தப் பாலத்தின் மூலம் இணைக்கின்றன. அமெரிக்காவின் தென் வூசிசியானாவில் உள்ள கரை யோரப் பாலம்தான் இதுவரை உலகின் நீளமான பாலமாக இருந்தது. (ஸ்ரீ-2)



6 மீற்றர் நீளமும் 2.5 மீற்றர் அகலமும் 2 மீற்றர் உயரமும் ஆயிரத்து 820 கிலோ எடையும் கொண்ட உலகின் மிகப்பெரிய பியானோ போலந்து நாட்டில் உள்ளது. கின்னஸ் புத்தகத்தில் இடம்பெற்றுள்ள இந்தப் பியானோவுக்கு அருகில் வழக்கமாகப் பயன்படுத்தப்படும் பியானோக்கள் வைக்கப்பட்டுள்ளதை படத்தில் காணலாம்.

# 84 வயதிலும் சுறுசுறுப்பாக செயற்படும் இங்கிலாந்து ராணி

(லண்டன்) பிரித்தானிய ராணி 2 ஆம் எலிசபெத் கடந்தாண்டில் 444 பொது நிகழ்ச்சிகளில் பங்கேற்றார். 84 வயதிலும் சுறுசுறுப்பாக இயங்கும் இவர் 2009 இல் வெளி நாடு, உள்நாடு என மொத்தம் 375 பொது நிகழ்ச்சிகளில் பங்கேற்றுள்ளார். நடப்பாண்டு இன்னும் இவருக்கு பிசியான ஆண்டாக இருக்க போகிறது. மகனும் இளவரசருமான சார்ள்ஸ் வழி பேரன் வில்லியம் திருமணம், கணவர் பிலிப்பின் 90 வயது பிறந்த நாள் கொண்டாட்டம், 2 வெளிநாட்டு நிகழ்ச்சிகள் 2012 ஆம் ஆண்டில் நடக்கவுள்ள வைரவிழா கொண்டாட்ட ஏற்பாடுகள் என அவருக்கு நிகழ்ச்சிகள் காத்திருக்கின்றன. இவரது கணவர் பிலிப்பும் கடந்தாண்டில் 356 நிகழ்ச்சிகளில் கலந்துகொண்டுள்ளார். இளவரசர் வில்லியம் 73 பொது நிகழ்ச்சிகளில் கலந்துகொண்டுள்ளார். (ஸ்ரீ-2)



# கூட்டணிக் கட்சிகள் விலகல்; பாக். அரசு கவிழும் அபாயம்

பாகிஸ்தானில் மறைந்த பெனா சிரின் பாகிஸ்தான் மக்கள் கட்சியின் தலைமையில் கூட்டணி ஆட்சி நடைபெற்று வருகிறது. யூசுப் ரஸாகிலானி பிரதமராக உள்ளார்.

இந்த நிலையில் அவரது அரசில் இடம்பெற்றிருந்த 3 ஆவது பெரிய கட்சியான முத்தாகிதா குவாமி இயக்கம் நேற்று முன்தினம் தனது ஆதரவை வாய்ப்பு பெற்றது.

பாராளுமன்றத்திலும் செனட் பிரதிநிதிகள் சபையிலும் எதிர்க்கட்சி வரிசையில் அமர இருப்பதாக அக்கட்சியின் செய்தி தொடர்பாளர் வசாய் ஜலீல் அறிவித்தார்.

இதனால் பாகிஸ்தானில் ஆளும் பிரதமர் யூசுப் ரஸாகிலானியின் அரசு பெரும்பான்மையை இழந்தது. இதைத் தொடர்ந்து அவரது தலைமையிலான அரசு கவிழும் ஆபத்து ஏற்பட்டுள்ளது.

முன்னதாக முத்தாகிதா குவாமி இயக்கத்தின் கட்சியை சேர்ந்த 2 மந்திரிகள் கடந்த வாரமே தங்களின் பதவியை இராஜினாமா செய்தனர். பாகிஸ்தானில் ஆளும் அரசு பாதுகாப்பை பலப்படுத்தி மக்களை காக்கத் தவறிவிட்டது என குற்றம்

சாட்டி தனது ஆதரவை அக்கட்சி வாய்ப்பு பெற்றுள்ளது. ஆதரவை வாய்ப்பு பெற்றாலும் தனது அரசுக்கு எந்த ஆபத்தும் இல்லை. இன்னும் பலமாகவே உள்ளது என்று பிரதமர் கிலானி தெரிவித்தார். புத்தாண்டையொட்டி தொலை காட்சியொன்றுக்கு வழங்கிய பேட்டி

யின் போதே அவர் இதை கூறினார். குவாமி இயக்கத்தின் ஆதரவு வாய்ப்பை தொடர்ந்து மற்றக் கட்சிகளுடன் சேர்ந்து அரசை காப்பாற்ற கிலானி முயற்சி செய்து வருவதாக கூறப்படுகிறது. அது பலனளிக்கா விட்டால் பாராளுமன்றத்துக்கு முன் கூட்டியே தேர்தல் நடத்த ஆளும் கட்சி திட்டமிட்டுள்ளது. (ஸ்ரீ-2)

# சிலி நாட்டில் நிலநடுக்கம் சுனாமி பீதியால் மக்கள் ஓட்டம்

(சாண்டியாகோ) தென்அமெரிக்க நாடான சிலியில் நேற்று முன்தினம் திடீரென நிலநடுக்கம் ஏற்பட்டது. வடமேற்கு நகரமான தெமுகோ என்ற இடத்தை மையமாகக் கொண்டு கடலில் 20 மைல் ஆழத்தில் இது ஏற்பட்டது. இதனால் சிலியின் பெரும்பாலான பகுதிகள் கடுமையாக அதிர்ந்தன. கட்டடங்கள் மற்றும் வீடுகள் குலுங்கின. இதனால் மக்கள் பீதியடைந்தனர். வீடுகளை விட்டு வெளியேறி வீதிகளில் தஞ்சம் புகுந்தனர்.

நிலநடுக்கத்தைத் தொடர்ந்து கடலில் வழக்கத்தை விட அதிக உயரத்திற்கு சீற்றத்துடன் அலைகள் எழுந்தன.

இதைத் தொடர்ந்து சுனாமிப் பேரலைகள் ஊருக்குள் புகுந்து விடுமோ என மக்கள் அச்சம் அடைந்தனர். தங்கள் குடியிருப்புகளை காலி செய்து விட்டு பாதுகாப்பான இடங்களுக்கு சென்றனர். நிலநடுக்கம் 7.2 ரிக்டர் அளவில் புதிவானதாக அமெரிக்க புவிவில் ஆய்வுமையம் தெரிவித்துள்ளது. (ஸ்ரீ-2)



அமெரிக்காவில் மரபியல் முறையில் மாற்றம் செய்யப்பட்டு பண்டா கரடி போன்ற உடல் நிறம் கொண்ட கன்றுக்குட்டி உருவாக்கப்பட்டுள்ளது. இக்கன்றுக்குட்டியையே படத்தில் காண்கிறீர்கள்.

# அமெரிக்காவில் கடந்தாண்டில் 157 வங்கிகளுக்கு மூடுவிழா

அமெரிக்காவில் ஏற்பட்ட பொருளாதார நெருக்கடி இன்னும் முழுமையாகத் தீரவில்லை. கடந்தாண்டு மொத்தம் 157 வங்கிகள் இழுத்து மூடப்பட்டுள்ளன. சராசரியாக மாதம் 13 வங்கிகள் தீவாலாகியுள்ளன. அமெரிக்காவில் கடந்த 2008 இல்லேமன் பிரதர்ஸ் என்ற வால்ஸ்ட்ரீட்டின் மிகப்பெரிய நிதி நிறுவனம் தீவாலானதை அடுத்து

அந்நாட்டின் பொருளாதாரம் மளமளவென சரிந்தது. இதையடுத்து உலகப் பொருளாதாரமும் பாதிப்புக்குள்ளானது. அந்த ஆண்டில் 311 வங்கிகள் தீவாலாயின. 2009 இல் 140 வங்கிகள் மூடப்பட்டன. வேலையில்லாத திண்டாட்டமும் அதிகரித்துள்ளதோடு சிறு மற்றும் நடுத்தர வங்கிகளின் பாடு மிகவும் மோசமாகிவிட்டன. இந்நிலையில் அமெரிக்கா

வின் பெடரல் டெபாசிட் இன்சூரன்ஸ் காப்பரேஷன் (எப்.டி.ஐ.சி) நேற்று முன்தினம் வெளியிட்ட செய்தியில் கடந்தாண்டில் மட்டும் 157 வங்கிகள் தீவாலாகியுள்ளன. ஏப்ரலில் மட்டும் 23 வங்கிகள் இழுத்து மூடப்பட்டுள்ளன. கடந்த செப்டம்பர் இறுதி வரையில் மொத்தம் 860 வங்கிகள் மோசமான நிலையில் இருந்தன என தெரிவிக்கப்பட்டுள்ளது. (ஸ்ரீ-2)

# மழையால் ஆட்டம் பாதிப்பு அவுஸ்திரேலியா தடுமாற்றம்

(சிட்னி)

மழை காரணமாக முதல் நாள் ஆட்டம் பாதிக்கப்பட்ட நிலையில் அவுஸ்திரேலிய அணி முதலாவது இன்னிங்ஸில் 4 விக்கெட்டுக்களை இழந்து 134 ஓட்டங்களை எடுத்தது.

கிரிக்கெட் அரங்கில் பரம எதிரிகளான அவுஸ்திரேலியா - இங்கிலாந்து அணிகள் மோதும் ஐந்து போட்டிகள் கொண்ட ஆஷஸ் டெஸ்ட் தொடர் அவுஸ்திரேலியாவில் நடைபெற்று வருகிறது.

இதில் முதல் நான்கு போட்டிகளின் முடிவில் இங்கிலாந்து அணி தொடரில் 2:1 என்ற கணக்கில் முன்னிலையிலுள்ளது.

இந்நிலையில் ஐந்தாவதும் இறுதியுமான

டெஸ்ட் நேற்று சிட்னியில் ஆரம்பமானது.

இப்போட்டியில் நாணயச் சுழற்சியில் வெற்றி பெற்று முதலில் துடுப்பெடுத்தாடிய அவுஸ்திரேலிய அணிக்கு வோடஷன் - ஹக்ஸ் ஜோடி நிதானமான ஆரம்பத்தை வழங்கினர்.

இந்த ஜோடி முதலாவது விக்கெட்டுக்காக 29.3 ஓவர்களில் 55 ஓட்டங்களைப் பகிர்ந்த போது ஹக்ஸ் 93 பந்துகளில் (5 பவுண்டரிகள் உட்பட) 31 ஓட்டங்களை எடுத்து ஆட்டமிழந்தனர்.

அடுத்து இரண்டாவது விக்கெட்டுக்காக இணைந்த வோடஷன் - அறிமுக வீரர் ஹாவாஜா ஜோடி சிறப்பான ஆட்டத்தை வழங்கியது.


இந்நிலையில் அவுஸ்திரேலிய அணி 39

ஓவர்களில் 92 ஓட்டங்களை எடுத்த போது போதிய வெளிச்சமின்மை காரணமாக ஆட்டம் இடைநிறுத்தப்பட்டது.

பின்னர் ஒரு மணிநேரம் தாமதமாக ஆட்டம் ஆரம்பமாகிய போது வோடஷன் 127 பந்துகளில் (5 பவுண்டரிகள் உட்பட) 45 ஓட்டங்களை எடுத்து ஆட்டமிழந்தார்.

இந்நிலையில் மழை காரணமாக மீண்டும் ஆட்டம் இடைநிறுத்தப்பட்ட போது அவுஸ்திரேலிய அணி 2 விக்கெட்டுக்களை இழந்து 111 ஓட்டங்களை எடுத்திருந்தது.

இரு மணி நேரம் நீடித்த மழை விட மீண்டும் ஆரம்பமாகிய போது அணித் தலைவர் மைக்கல் கிளார்க் 4 ஓட்டங்களை மாத்திரம்



எடுத்து ஆட்டமிழந்தார்.

அடுத்து மைக்கல் ஹசி களமிறங்க மறு முனையில் அறிமுக வீரர் ஹாவாஜா 95 பந்துகளில் (5 பவுண்டரிகள் உட்பட) 37 ஓட்டங்களுடன் ஆட்டமிழக்க அவுஸ்திரேலிய அணி 59 ஓவர்களில் 134 ஓட்டங்களை எடுத்து 4வது விக்கெட்டை இழந்தது.

இந்நிலையில் மீண்டும் மழை குறுக்கீடு செய்ய ஆட்டம் இடைநிறுத்தப்பட்டது. எனினும் மழை இடைவிடாது தொடர் நேற்றைய முதல் நாள் ஆட்டம் நிறுத்தப்பட்டது.

இதன்போது அவுஸ்திரேலிய அணி முதலாவது இன்னிங்ஸில் 4 விக்கெட்டுக்களை இழந்து 134 ஓட்டங்களை எடுத்தது. இதில் மைக்கல் ஹசி ஆட்டமிழக்காமல் 12 ஓட்டங்களை எடுத்தார்.

பந்துவீச்சில் பிரேஷ்மன் 2 விக்கெட்டுக்களையும் திரீம்லெர் சுவான் ஆகியோர் தலா ஒரு விக்கெட்டையும் வீழ்த்தினர். இப்போட்டியின் இரண்டாம் நாள் ஆட்டம் இன்றாகும்.

## தென்னாபிரிக்கா முதல் இன்னிங்ஸில் 362 இந்திய அணி நிதானமான ஆட்டம்

(கேப்டவுன்)

ஜக்கலிளின் பொறுப்பான சதத்தின் மூலம் தென்னாபிரிக்க அணி முதலாவது இன்னிங்ஸில் சகல விக்கெட்டுக்களையும் இழந்து 362 ஓட்டங்களை எடுத்தது.

தென்னாபிரிக்காவுக்கு சுற்றுப் பயணம் மேற்கொண்டுள்ள இந்திய அணி 3 டெஸ்ட், ஒரே ஒரு இருபது-20 மற்றும் 5 ஒருநாள் போட்டிகள் கொண்ட தொடரில் விளையாடுகின்றது.

இதில் முதல் இரண்டு போட்டிகளின் முடிவில் இரு அணிகளும் தலா ஒன்றில் வெற்றி பெறத் தொடர் 1:1 என்ற கணக்கில் சமநிலையிலுள்ளது. இந்நிலையில் தீர்க்கமான மூன்றாவதும் இறுதியுமான டெஸ்ட் நேற்று முன்தினம் கேப்டவுனில் ஆரம்பமானது.

இப்போட்டியில் நாணயச் சுழற்சியில் வெற்றி பெற்ற இந்திய அணித் தலைவர் அணி முதலில் களத் தடுப்பைத் தீர்மானித்தார்.

இதனடிப்படையில் முதலில் துடுப்பெடுத்தாடிய தென்னாபிரிக்க அணி நேற்று முன்தினம் முதல் நாள் ஆட்ட நேர முடிவில் 4 விக்கெட்டுக்களை இழந்து 232 ஓட்டங்களை எடுத்தது.

இந்நிலையில் இரண்டாம் நாளான நேற்று தொடர்ந்து துடுப்பெடுத்தாடிய தென்னாபிரிக்க அணி முதலாவது இன்னிங்ஸில் சகல விக்கெட்டுக்களையும் இழந்து 362 ஓட்டங்களை எடுத்தது.

இதில் ஜக் கலிஸ் 291 பந்துகளில் (19 பவுண்டரிகள் உட்பட) 161 ஓட்டங்களையும் அம்லா 59 ஓட்டங்களையும் பிறின்ஸ் 47 ஓட்டங்களையும் எடுத்தனர்.

பந்துவீச்சில் சிறிசாந்த் 5 விக்கெட்டுக்களையும் சகீர்கான் 3 விக்கெட்டுக்களையும் இஷாந்த் சாம்பா 2 விக்கெட்டுக்களையும் வீழ்த்த

தினர்.

தொடர்ந்து தனது முதலாவது இன்னிங்ஸில் துடுப்பெடுத்தாடிய இந்திய அணி நேற்றைய இரண்டாம் நாள் ஆட்ட நேர முடிவில் இரண்டு விக்கெட்டுக்களை இழந்து 142 ஓட்டங்களை எடுத்தது.

இதில் கௌதம் காம்பீர் 65 ஓட்டங்களுடன்

மும் சச்சின் டெண்டுல்கர் 49 ஓட்டங்களுடனும் ஆட்டமிழக்காமல் களத்திலுள்ளனர்.

பந்துவீச்சில் ஸ்ரேயன் ஒரு விக்கெட்டை வீழ்த்தினார்.

இப்போட்டியின் மூன்றாம் நாள் ஆட்டம் இன்று நடைபெறவுள்ளமை குறிப்பிடத்தக்கதாகும்.

## தாய் மொழியில் பட்டப் படிப்பை மேற்கொள்ள இணைய வழிக் கற்கை நெறி ஆரம்பிக்கப்படும்

### பல்கலைக் கழக மானிய ஆணைக்குழுத் தலைவர் தெரிவிப்பு

இலங்கை பிரஜைகள் தமது தாய் மொழியில் பட்டப்படிப்பை மேற்கொள்வதற்கு வசதியாக பல்கலைக் கழகங்களில் மூன்று மொழிகளிலும் இணையவழி கற்கை நெறிகள் ஆரம்பிக்கப்படவுள்ளதாக பல்கலைக்கழக மானியங்கள் ஆணைக்குழுவின் தலைவர் பேராசிரியர் காமினி சமரநாயக்க தெரிவித்துள்ளார்.

இதுதொடர்பில் அவர் மேலும் தெரிவித்துள்ள தாவது.

நாட்டிலுள்ள அனைத்து பல்கலைக்கழகங்களிலும் வெளிவாரிப் பட்டப்படிப்புகளை ஒரே வழியில் வழங்குவது எப்படி என்ற சுற்றுநிருபம் வெளியிடப்படவுள்ளது.

அத்துடன் வெளிவாரிப் பட்டப் படிப்புகளில் ஆங்கிலம் கணினிக் கற்கை நெறிகளைப் புதிதாக இணைப்பதற்கு பல்கலைக்கழக மானியங்கள் ஆணைக்குழு முன்மொழிந்துள்ளது.

தொழில் சந்தைக்கு ஏற்ப வெளிவாரிப் பட்டப்படிப்புகள் தமக்குத் தேவையான கற்கை நெறிகளை தெரிவு செய்வதற்குப் புதிய பாட

நெறிகள் ஆரம்பிக்கப்படும்.

யாழ்ப்பாணம் பல்கலைக்கழகம் தமிழ் மொழி மூலமான இணைய மொழிக் கற்கை நெறியை ஆரம்பிப்பதற்கு விருப்பம் தெரிவித்துள்ளது. இதன் மூலம் இலங்கை மாணவர்களும் வெளிநாட்டில் வசிக்கும் இலங்கையர்

களும் குறிப்பாக கனடாவில் வசிப்போரும் பட்டப்படிப்பை மேற்கொள்வதற்கு இம்முயற்சி வழிவகுக்கும்.

இவ்வாறு பல்கலைக்கழக மானியங்கள் ஆணைக்குழுவின் தலைவர் பேராசிரியர் காமினி சமரநாயக்க தெரிவித்தார். (ந-5)

## முன்னாள் புல் உறும்...

இலங்கையில் நடைபெற்ற போரின் இறுதிக்கட்டத்தில் 11 ஆயிரம் விடுதலைப்புலிகள் சரணடைந்ததாக இலங்கை இராணுவம் கூறுகின்ற போதிலும் இவர்களின் நிலை குறித்த சர்ச்சை நீடிக்கிறது.

இவர்களுக்குப் புனர்வாழ்வு அளிக்கப்பட்டு வருவதாக இராணுவம் கூறுகின்ற போதிலும் இந்தப் போராளிகள் வைக்கப்பட்டிருக்கும் முகாம்களுக்குச் சென்று பார்வையிட சர்வதேச செஞ்சிலுவைச் சங்கத்துக்கு அனுமதி மறுக்கப்

பட்டுள்ளது.

விடுவிக்கப்பட்டவர்கள் அடிக்கடி எவ்வித காரணமும் இன்றி விசாரிக்கப்படுவது தொடர்பாகத் தமக்கு கவலையளிக்கும் செய்திகள் கிடைத்துள்ளதாக பிரஸ்ஸஸ்ஸை தலைமை இடமாகக் கொண்டு இயங்கும் இன்டர்நேஷனல் கிரேசிஸ் குரூப் என்ற சர்வதேச மனித உரிமைகள் அமைப்புக் கூறியுள்ளது.

முன்னாள் புலிகள் பலர் பொலிஸாரால் சில சமயம் விசாரிக்கப்பட்டுள்ளனர் என்பதை ஒத்துக்கொள்ளும் பிரிகேடியர் ரணசிங்கே இவர்களது கடந்தகாலச் செயல்களுக்காக இவர்கள் விசாரிக்கப்படவில்லை என்கிறார்.

திருடுவது, சட்டவிரோதமாகச் சாராயம் காய்ச்சுவது போன்ற செயல்களில் முன்னாள் புலிப் போராளிகள் ஈடுபடுவதாகப் புகார் வந்ததன் அடிப்படையிலேயே அரசு நடவடிக்கை எடுத்து வருவதாக பிரிகேடியர் கூறியுள்ளார். ஆனால் இது குறித்து மேலதிக விபரங்களை அவரால் தரமுடியவில்லை.

இப்படி விசாரணைக்காக அழைத்துச் செல்லப்பட்டவர்கள் அதிக காலம் தடுத்து வைக்கப்பட்டிருக்க மாட்டார்கள் என்றும் தற்போது அரசு தரும் புனர்வாழ்வுப் பயிற்சியில் மனநலம் சார்ந்த பயிற்சிகளை அளிக்க உள்வியல் நிபுணர்களும் பயன்படுத்தப்படுவதாகவும் அவர் கூறினார். (ந-5)

## பாதுகாப்பு...

தெரிவிக்கப்படும் கருத்துக்களில் எவ்வித உண்மையும் கிடையாது.

கடந்த வாரத்தில் இடம்பெற்ற படுகொலைச் சம்பவம் ஒன்று தொடர்பான விசாரணை பூர்த்தியடைந்துள்ளது.

யாழ்ப்பாண மக்கள் சுதந்திரமாக வாழ்ந்து வருவதாகவும் விசேட பாதுகாப்பு கெடுபிடி கள் எதுவும் அமுல் படுத்தப்படவில்லை எனவும் இராணுவப் பேச்சாளர் தெரிவித்தார்.

அண்மைக்காலமாக இடம்பெற்றுவரும் சம்பவங்கள் தனிப்பட்ட பிரச்சினைகளால் ஏற்பட்டவை எனவும் இது தொடர்பில் பொலிஸார் விசாரணைகளை நடத்திவருவதாகவும் தெரிவிக்கப்படுகிறது. (ந-5)

## பிரதம நீதியரசர் பதவி...

ஒன்று அண்மையில் இடம்பெற்றது.

இந்த சந்திப்பின்போது சரத் பொன்சேகாவின் வழக்குக் குறித்தும் பிரஸ்தாபிக்கப்பட்டது. எனினும் அது விடயத்தில் மறுப்புத் தெரிவித்த நீதியரசர் தற்போதும் சரத்பொன்சேகாவின் வழக்கு நீதிமுறைகளை மீறிச் சென்றுள்ளமையை சுட்டிக் காட்டியுள்ளார்.

அத்துடன் அவ்வாறு நடந்து கொள்வது மக்களின் நீதித்துறை மீதான நம்பிக்கையை இல்லாது செய்யும் எனக் குறிப்பிட்டுள்ளார். இதன்போது எந்த நாட்டில் இலங்கையைப் போல நீதித்துறைக்கு அதிக வளங்கள் ஒதுக்கப்பட்டுள்ளன? என ஜனாதிபதி கேட்டுள்ளார்.

எனினும் தம்மை அழைத்தமைக்கு நன்றி தெரிவித்துக் கொண்ட நீதியரசர் நீதித் துறையில் அரசியலைக் கலக்க வேண்டாம் எனக் கோரியுள்ளார்.

இதனையடுத்து ஜனாதிபதி மகிந்த ராஜபக்ஷ சந்திப்பை நிறைவு செய்யாது அங்கிருந்து எழுந்து சென்றதாகத் தெரிவிக்கப்படுகிறது.

இந்நிலையிலேயே தமக்கு பதவியிலிருக்க முடியாதெனக் கூறியுள்ள பிரதம நீதியரசர் தமது பதவியிலிருந்து கடிதத்தைக் கையளித்ததாகவும் அந்தச் சிங்கள உட்கம் குறிப்பிட்டுள்ளது. (ந-5)

**UK கல்வி பயில ஓர் அரிய சந்தர்ப்பம் Jan / Feb**

**இரண்டு வழிமுறைகள்**

- I வாரத்திற்கு 20 hrs வேலைவாய்ப்புடன்
- II வாரத்திற்கு 10 hrs வேலைவாய்ப்புடன்




அரசு அங்கீகாரம் பெற்ற London City/ Out of City உள்ள பிரதான கல்லூரிகள், பல்கலைக்கழகங்களில் IELTS அவசியமற்ற நடைமுறையில் நம்பிக்கைமிக்க தெளிவான வழிநடத்தலுடன் உள்ள நிறுவனம்

வீசாக்களை பெற்றுக் கொள்ளும் முன்னேறி வீசா தீராகரிக்கப்பட்டுள்ளதாகான சிவச சேவை தொடர்புகளுக்கு:

**European College of higher Studies**  
315 1/2, Parameshwara Junction,  
Palaly Road, Jaffna.

E mail: asmy-echs@yahoo.com

Tel: 0776327623  
0750488405  
0213734747



**Canada Migration**

நீரந்தர வதிவிடவாளராக சட்ட ரீதியாக அனைத்து ஆவணங்களும் பூர்த்தி செய்து தரப்படும்.



Canada விற்கான Student Visa  
Canada விற்கான Work permit  
Canada விற்கான அனைத்து Refugees ஆவணங்களும் சட்ட வல்லுநர்களால் பூர்த்தி செய்யப்பட்டு வீசா பெற்றுத் தரப்படும்.

எமது சேவை தலைநகரிலும் யாழிலும் தொடர்புகளுக்கு:

**European College of higher Studies**  
315 1/2, Parameshwara Junction,  
Palaly Road, Jaffna.

Tel: 0776327623 / 0750488405 / 0213734747  
E mail: asmy-echs@yahoo.com

**யாழில் ஏற்படும்...**

வாழ்கையை சீர்குலைக்கும் நடவடிக்கைகள் கட்டுப்படுத்தப்படவேண்டும். அத்தோடு இத்தகைய சட்டவிரோத நடவடிக்கையில் ஈடுபடுபவர்கள் சட்டத்தின் முன் நிறுத்தப்பட்டு தண்டிக்கப்பட வேண்டும்.

அதற்காக பொலிஸார், இராணுவத்தினர் ஆகிய இரு தரப்பினரின் உதவியை நாடி யுள்ளேன். மக்களிடமிருந்து பல முறைப்பாடுகள் வந்தவண்ணம் உள்ளன.

குறிப்பாக பெண் பிள்ளைகள் பலர் பாதிப்புக்குள்ளாகின்றனர் என பல முறைப்பாடுகள் வருகின்றன.

அரசாங்க அதிபராக நான் பதவியேற்று ஆறு மாதங்கள் ஆகிவிட்டன. ஆனால் கடந்த ஒரு மாத காலமாகவே இந்த அச்சநிலை ஏற்பட்டுள்ளது. இதற்கு அரசாங்க அதிபர் என்ற வகையில் தகுந்த நடவடிக்கை எடுக்க

வேண்டியதனைக் கவனமாகவும். கடந்த இரண்டு நாட்களாக இரவு 11 மணிவரையில் யாழ். மாவட்டத்தில் பல இடங்களை நான் கண்காணித்துவந்தேன். இதில் இரவு வேளையில் மது போதையில் பலர் சட்டவிரோத நடவடிக்கையில் ஈடுபட்டுவருவதை என்னால் அவதானிக்க முடிந்தது.

இதேவேளை, தொடரும் அசம்பாவிதங்களை கட்டுப்படுத்த மாறுமக்கள் சக்தி அமைப்பு என்னிடம் மகஜர் சமர்ப்பித்துள்ளது.

மக்கள் எதிர்கொள்ளும் பிரச்சினைகளை தடுத்து நிறுத்துவது தொடர்பாக உயர் மட்ட மாநாடு ஒன்றுக்கு முப்படை அதிகாரிகளையும் மற்றும் சமூக ஆர்வலர்களையும் அழைத்துள்ளேன் என்றும் யாழ் அரச அதிபர் தெரிவித்தார். (ந-6)

**தைப்பொங்கல்...**

ஆம் ஆண்டு மே மாதம் இம் பெற்ற இறுதிக் கட்ட போரின்போது சூன டைந்த 11 ஆயிரத்து 696 விடுதலைப் புலிகளின் இயக்க உறுப்பினர்களும் அவர்களின் ஆதரவாளர்களும் புனர்வாழ்வு முகாம்களில் தடுத்து வைக்கப்பட்டிருந்தனர்.

இவர்களில் புனர்வாழ்வு அளிக்கப்பட்ட 5 ஆயிரத்து 586 விடுதலைப் புலிகளின் முன்னாள் உறுப்பினர்கள் இதுவரை விடுவிக்கப்பட்டு அவர்களின் குடும்பத்தினருடன் இணைக்கப்பட்டுள்ளனர்.

அத்துடன் வடக்குப் பகுதியில் தள்ள புனர்வாழ்வு நிலையங்களில் தடுத்து வைக்கப்பட்டுள்ள 4 ஆயிரத்து 761 முன்னாள் போராளிகளில் பெரும்பாலானோர் இவ்வாண்டில் விடுவிக்கப்பட்டுவிடுவர்.

விடுதலைப் புலிகளின் உறுப்பினர்களுக்கு புனர்வாழ்வு அளிப்பதற்காக ஆரம்பத்தில் 24 புனர்வாழ்வு முகாம்கள் இருந்தன. தற்போது 9 புனர்வாழ்வு நிலையங்கள் மட்டுமே இயங்கி வருகின்றன. அதேவேளை மூன்று தைப்பொங்கல் தள்ள புனர்வாழ்வு முகாம்களில் தடுத்துவைக்கப்பட்டுள்ள 703

முன்னாள் போராளிகளுக்கு எதிராக விரைவில் சட்ட நடவடிக்கை எடுப்பதற்கான செயற்பாடுகள் முன்னெடுக்கப்பட்டுள்ளன.

இவர்களில் தமிழீழ விடுதலைப் புலிகளின் படை அணியினருக்கு தலைமை தாங்கியவர்கள் மற்றும் புலனாய்வுப் பிரிவு போன்ற சிறப்பு அணிகளில் இடம்பெற்றிருந்தவர்களும் அடங்குவர் எனத் தெரிவித்தார். (ந-5)

**A/L 2013**  
கலை, வர்த்தகப் பிரிவுகள்  
ஜனவரி - 08  
கிடை - 08.00  
**DMI**

**புதிய நாவலர்**  
கல்வி நிலையம்  
பருத்தித்துறை வீதி, ஆனைப்பந்தி, யாழ்.  
**கல்வியாண்டு 2011**  
ஆம் 1 மூலம் 0/L வகை  
**பிரிவு 2 ஆரம்பம் : 05-01-2011**  
புதன் 3.30 மணி

**A/L 2013**  
கலை, வர்த்தக, கணித விஞ்ஞானம்  
05.01.2011  
புதன் மாலை 4.30  
**SUBRA**  
சித்தன்கேணி - வட்டிக்கோட்டை

**நிறுவல் அல்ல: நிஜம் !!!**  
ஒரே வாரத்திலே ;  
உங்கள் கருமை நிறம் நீங்கி அழகிய நிறம்!  
முகப்பருக்கள், கரும்புள்ளிகள், தழும்புகள், முகச்சுருக்கம், கருவளையம், உதடு கருமை போன்றவற்றிற்கான சிகிச்சைகள்.  
இளநரை, முடி உதிர்வுபொருகு போன்றவற்றிற்கான சிகிச்சைகள்.  
ஆரோக்கியமான, கட்டுக்கோப்பான உடல் அழகுச் சிகிச்சைகள்.  
உற்பருமன் சுவட்டுதல், குறைத்தல், வயிறு குறைத்தலிற்கான சிகிச்சைகள்.  
பக்க விளைவுகளுக்கான மூலிகை சார்ந்த சிகிச்சைகள்  
சீவச சேவைகளை  
பதிவுகளை முற்சம்படியே தெரிவிக்கவும்  
132-கச்சேரி நல்லூர் வீதி, யாழ்ப்பாணம்.  
[கட்டுப் பூங்கா அருகாமை]

**NEW SCIENCE HALL**  
**KANNATHIDY JAFFNA**  
**2013 A/L கணித, உயிரியல் பிரிவு**  
**தமிழ் மொழி மூலம் ENGLISH MEDIUM**

<p><b>PHYSICS</b> MR. S.SOTHILINGAM MR. R.KUMARAN MR. R.KUGAN</p>	<p><b>CHEMISTRY</b> MR. N.MAHESWARAN MR. K.SIVATHIRAN</p>
<p><b>BIOLOGY</b> MR. T.THAMBI RAJAH MR. T.GENGATHARAN MR. M.ALPHONS வழமையான ஆசிரியர்</p>	<p><b>COM.MATHS</b> MR. S.SENTHIL RAJ MR. P.SENTHIL NATHAN</p>

**ஆரம்பம் : 05.01.2011, TIME: 8.30 AM**

இப்பத்திரிகை வலம்புரி அன்.கோஸ்தாபனத்தாரால் இல.3.2 ஆம் ஒழுங்கை, பிறவுண் நோட, யாழ்ப்பாணம் என்னும் முகவரியிலுள்ள அவர்களது அச்சகத்தில் 04.01.2011 இல் அச்சிட்டு வெளியிடப்பட்டது.